

ଅରୁଣିକା

ଶ୍ରୀପ୍ୟାରୀମୋହନ ସେନଗୁପ୍ତ

• গ্রন্থকারের অন্যান্য পুস্তক

কাক্রিদের দেশ আফ্রিকায় (ভ্রমণ-কাহিনী)	...	৥৭০
মহাত্মা গান্ধীর কারাকাহিনী (যম্বুজ)	...	৥০

প্রাপ্তিস্থান

অন্ ইণ্ডিয়া পাব্‌লিশিং কোম্পানী, ৩০ কৰ্ণওয়ালিশ ষ্ট্রীট, কলিকাতা,
ইণ্ডিয়ান বুক ক্লাব্‌, কলেজ ষ্ট্রীট মার্কেট, কলিকাতা।

..

অল্পভিননা

শ্রীপ্যারীমোহন সেনগুপ্ত

মূল্য বার আনা

শ্রীভূপেন্দ্রনাথ নন্দী কর্তৃক
বৈষ্ণবাঢ়ী স্কুল সমিতি
হইতে প্রকাশিত ।

ধর্মস্তুরি প্রেস,
৭০ নং কলুটোলা ষ্ট্রিট, কলিকাতা,
শ্রীদীননাথ দেব কর্তৃক মুদ্রিত ।

স্বর্গগত
পিতামাতার শ্রীচরণ
উদ্দেশে

ভূমিকা

এই কাব্যগ্রন্থের অনেকগুলি কবিতা প্রবাসী, ভারতী, ভারতবর্ষ, নারায়ণ, প্রবর্তক প্রভৃতি পত্রিকায় প্রকাশিত হইয়াছিল। অনেক নূতন কবিতাও ইহাতে আছে।

আত্মীয় এবং বন্ধু শ্রীযুক্ত বলাইচন্দ্র সেন নিজের প্রেসে বইটি ছাপাইয়া মুদ্রণ-ব্যয় হইতে আমাকে মুক্তি দিয়াছেন। তাঁহার নিকট আমি বিশেষ-ভাবে ঋণী।

অভিন্নজদর বন্ধুশ্রী শ্রীযুক্ত লক্ষ্মীনারায়ণ হাজারা, বি-এ ও শ্রীযুক্ত নির্মল-পদ চট্টোপাধ্যায়, বি-এ এবং স্নেহভাজন শ্রীযুক্ত নীরদবিহারী সেন—তিন জনে আমাকে নানা বিবয়ে সাহায্য করিয়া বইটির মুদ্রণ-কার্য্য সুগম করিয়া দিয়াছেন। তাঁহাদের কাছে আমি কৃতজ্ঞ।

বইটির বিনি নামকরণ করিয়াছেন তিনি কৃতজ্ঞতাপ্রার্থিনী নন; অতএব সে দিকে আমি মুক্ত।

কলিকাতা
দোল পুর্ণিমা,
জ্যৈষ্ঠ ১৩২৯

}

শ্রীপ্যারীমোহন সেনগুপ্ত

সূচী

বিষয়

ভারত-মঙ্গল (গান) (নারায়ণ, জ্যৈষ্ঠ ১৩২৯)	১
গলাতক (ভারতী, কার্তিক ১৩২৯)	৩
ইন্দ্রধনু (মঙ্গলবাণী, ২৫ কার্তিক ১৩২২)	৭
পাগুলা (প্রবাসী, আষাঢ় ১৩২৪)	৮
বাদল-ভাঙা রাতে (প্রবাসী, আষাঢ় ১৩২৬)	৯
অসীমে দান (গান)	১১
একা (প্রবাসী, ভাদ্র ১৩২৪)	১১
অপূর্ণ মিলন	১৩
শক্তির ডাক	১৪
ডুবন্ত রবি	১৫
সাহিত্য-দেবতা	১৬
কিরে-পাওয়া (প্রবাসী, চৈত্র ১৩২৫)	১৮
বরা পাতার গান (ভারতী, ফাল্গুন ১৩২৫)	২০
অজ্ঞানার আয়োজন (প্রবাসী, কার্তিক ১৩২৬)	২২
শরৎ-প্রভাত	২৩
বিরহে	২৫
রজনী ও প্রভাত	২৬
আমীর প্রেম	২৬
ফাগুনের কুহ	২৭
বর্ষা-সন্ধ্যায় (গান)	২৮

সূচী

বিষয়	পৃষ্ঠা
সঙ্গীহীন পাতা ও ছয়স্ত হাওয়া ...	২৯
বুর্বা-শেষ ...	৩০
রহস্তময় ...	৩২
উত্তল বস্তুবিশেষে (প্রবাসী, আষাঢ় ১৩২৭) ...	৩৩
বন্ধন ...	৩৫
রহস্ত (প্রবাসী, বৈশাখ ১৩২৬) ...	৩৬
সীমাহারা ...	৩৭
সময় (প্রবাসী, বৈশাখ ১৩২৮) ...	৩৮
বর্ষা-মিলন (ভারতী, আষাঢ় ১৩২৮) ...	৪১
অভিসার ...	৪৩
বিশ্বমিলন ...	৪৫
ভূপু্রে কাকের ডাক ...	৪৮
বিশ্ব-প্রবেশ ...	৪৯
চিত্র-নবীন প্রেম ...	৫১
ভূগোষ্ঠিতা ...	৫৩
নারী ...	৫৪
মুখ ...	৫৫
বারবণিতা ...	৫৭
চন্দন ...	৫৮
আকাশ (ভারতবর্ষ, পৌষ ১৩২৮) ...	৫৯
বিশ্ব-ক্রোড়ে (প্রবাসী, পৌষ ১৩২৬) ...	৬২
জীবন-রূপ (প্রবাসী, চৈত্র ১৩২৬) ...	৬৪
মৃত্যু-মঞ্চ ...	৬৫

সূচী

বিষয়			
মেঘের সাগর (ভারতী, শ্রাবণ ১৩২৭)	৬৮
উদ্দাম জীবন (প্রবাসী, অগ্রহায়ণ ১৩২৭)	৬৯
সুগল	৭১
বনের জ্যোৎস্না (ভারতী, ভাদ্র ১৩২৭)	৭৩
ছন্দ ও কাব্য (প্রবাসী, কার্তিক ১৩২৭)	৭৪
নরর্থক	৭৫
নবাগতা	৭৬
ত্রয়ী (ভারতী, চৈত্র ১৩২৭)	৭৭
যোদ্ধা	৭৮
চিলের ডাক (ভারতী, জ্যৈষ্ঠ ১৩২৯)	৮০
দেখা (ভারতী, জ্যৈষ্ঠ ১৩২৯)	৮০
দুঃখী বীর (প্রবাসী, জ্যৈষ্ঠ ১৩২৮)	৮১
গ্রামের পথ (প্রবাসী, বৈশাখ ১৩২৯)	৮৩
কবি (মিলন, জ্যৈষ্ঠ ১৩২৯)	৮৫
সহরে (ভারতী, শ্রাবণ ১৩২৮)	৮৬
শ্রাবণ-জ্যোৎস্না (ভারতবর্ষ, শ্রাবণ ১৩২৮)	৮৭
বিরিট-বোধ (প্রবাসী, চৈত্র ১৩২৮)	৮৯
গরীবের দাবী (ভারতী, বৈশাখ ১৩২৮)	৯১
দেশের ডাক (কুণদহ, জ্যৈষ্ঠ ১৩২৮)	৯৩
শ্রাবণ-বরণ (প্রবাসী, শ্রাবণ ১৩২৮)	৯৫
পাগল বাদল (ভারতবর্ষ, আশ্বিন ১৩২৮)	৯৮
সন্ধ্যা (প্রবাসী, আষ ১৩২৮)	১০০
বন্দী বীর (নারায়ণ, বৈশাখ ১৩২৯)	১০৩

সূচী

বিষয়	পৃষ্ঠা
স্বাধীন	১১২
মুক্তিকামী (বিজলী)	১১৬
সত্যেন্দ্র-তর্পণ (প্রবাসী, শ্রাবণ ১৩২৯)	১১৭
অগ্নীত ভারত (প্রবর্তক, অগ্রহায়ণ ১৩২৯)	১১৮
রামায়ণ ও মহাভারত	১২২
মা	১২৮
পাণ্ডু ও মাদ্রী	১৩২

অক্সগনিমা



ভারত-মঙ্গল

(গান)

বল জয় বল জয়,
বল গৌরবময়ী জগৎ-জননী ভারত-জননী জয়,

বল জয় বল জয় ।

পতিমিরাবৃত অজ্ঞান-মৃত জগতে রশ্মিজাল,
মোহ-বন্ধন-কলুষ-নাশন কল্যাণভাতভাল,

মহীয়ান

মহাপ্রাণ,

বল ভুবন-স্থ-দৈত্য-হরণ শোক-অমৃতাপ-ক্ষয়,

বল জয় বল জয়

অরুণিমা

দিলীপ রাম ভীষ্মার্জুন শিবাজী প্রতাপজী

কৃত-বীর্য্য। ব্রহ্ম-শৌর্য্য হুজ্জয় ধীরধী

মহাবীর

জাহ্নবী ধীর

ধরিল চরণ-নিম্নে ধরণী সাগর-গিরি-চয়,

বল জয় বল জয় ।

রাবণ-মধু-বৃত্ত-দলন হুজ্জয়-পরিতাপ,

অত্মায়-অক্ষেম-নাশী হুষ্টেরি অভিলাপ,

ত্রাস-নাশ

ছিন্ন-পাশ,

শক্তি-পাবক মুক্তিসাধক জিনিল হীন ভয়,

বল জয় বল জয় ।

বুদ্ধিষ্টির-বুদ্ধ-নানক-নিমাই-কবীর-দেশ—

ভব-ভবন মুক্ত-বেদন করিল, হরিল ক্লেশ,

দুঃখ তাপ

নাশে পাপ,

মরণোন্মুখ শঙ্কিত প্রাণে অশোক নির্ভয়,

বল জয় বল জয় ।

শক্তির সাথে সংঘম কমা, অন্তভেদে জিনে প্রেম,

সত্যের তরে সহিতে বেদন নাহি ভীতি, চাহে ক্ষেম,

ক্ষমাবান

গরীয়ান

ধর্মধাত্রী শাস্তিদাত্রী সাম্যসাধিনী জয়,

বল জয় বল জয় ।

কলিকাতা

২৬শে চৈত্র ১৩২৮

পলাতক

অতৃপ্ত এ পলাতক প্রকৃতি আমার

মোরে বার বার

লয়ে যায় বাঁধনের পারে ;

কোন না আগারে

হ্রস্ব হৃদয়

চিরদিন বাঁধা পড়ে রয় ।

ভাঙ ভাঙ খালি মোর উঠিছে আহ্বান,-

তাই মত্ত প্রাণ

ভেঙে ভেঙে চলে দিবাধারি—

তৃপ্তি পাশে রূপ পানে মুক্তিপথগামী ।

অবোধ এ চিত্ত মোর

নহে ভোর

মোহ-ভরা-ভুবন-বাঁধনে ;

চপল চরণে

বাই বাই বাই কার পানে

ভেদিয়া পাষাণে,

অক্লিষ্টা

টুটিয়া এ ছুঃখ-সুখ-বন্দ-আবরণ
ছুটি অমুখন *
অতলের প্রশান্তি-সীমায়
আকাশের সর্বহারা মৌন নীলিমায় ।
কই কই কোথা তৃপ্তি ?—
কোথা পাব নিতি
বাহিত সে অজানা, সুধায়
আমার এ পরাণের তীব্র পিয়াসায় ।
ভুবনের কোণে কোণে
এ বিক্ষুব্ধ জীবনের ছুঃখে হরষণে
মেটে নাই মেটে নাই আশা ;
হরষ পিপাসা
আমারে নাচায়ে চলে পাগলের মত ;
তাই অবিরত
ছোট বড় যত বোঝা-ধরা
সব-চূর্ণ-করা
উঠিছে ক্রন্দন—
ভাঙ ভাঙ ভাঙ এ বন্ধন ।

ছুঃখ সুখ সবে আসে যায়
আমারে দোলায় ;—

ছুটে ছুটে যাই—
চাই চাই আরো আরো চাই ।

* * *

উন্মত্ত চরণ
করে নিষ্পেষণ
যত বাঁধা, যত কারাগার,
ঋণপায়ে পড়িতে খুঁজি মুক্তি-পারাবার ।

কিবা চাই কিবা কেবা জানে

শুধু জানি প্রাণে—

নহে নহে এ মোর ভবন,—

ভাঙ ভাঙ ভাঙ এ বহ্নন ।

ভেঙে ভেঙে চলি তাই

ছুটে ছুটে ভেসে যাই

পিপাসার মুকতির দোলে

কোন শান্তি-কোলে !

আমার সীমায়

রুধিবারে পারি না আমায়,

আমারে উপচি' নিশিদিন

আমি কোথা লীন !

এ সীমা আমার

খালি আরেবার

অরণিমা

আমারে বাঁধিতে আসে,

সে কঠোর পাশে

ক্ষিপ্ত হাতে কাটিয়া পালাই,

যাই যাই, চাই শুধু চাই।

* * *

এ আমার স্মৃতির তির্যাস,

এ আমার হ্রস্ব হ্রাশ,

এ আমার বাঁধা-ভাঙা উন্মত্ত গমন

এমনি যে অমুখন

ছুটায় আমারে

ভুবনের জীবনের সবার ওপারে।

চল চল প্রাণ

টুটিয়া পাষণ

অজানার আকুল সন্ধানে

উন্মুক্ত রিমানে।

সত্য মিথ্যে কিছু নাহি চাই,

ভেঙে ভেঙে ভেসে ভেসে যাই।

রেলগাড়ি

৭ই বৈশাখ ১৩২৫

ইন্দ্রধনু

বিশ্ব ব্যোমে রাজ্য বাহার

বাহার রূপের নাই তুলনা,

তারই ধ্যানে ডুব দিয়েছে

বিরাট যোগী আকাশখানা।

• ধ্যানের মাঝে রূপের স্বপন

• ফুটিয়ে তোলে রূপের ছটা,—

সেই স্বপনের সোহাগ নিয়ে

ইন্দ্রধনুর এতই ষটা।

ভাব-সেঁচা ধন ইন্দ্রধনু

ধ্যানের গভীর নীরব ভাষা,

অরূপের রূপ আঁকতে গিয়ে

জীবন্ত এক রঙিন আশা।

ধনু ত তুমি নও হে সখা,

ভাবের প্রাণের একটি গীতি,

পাগল আকাশ তোমার রঙে

রঙিয়ে তোলে ধ্যানের প্রীতি।

সৃষ্টি হ'তে আকাশখানা,

করছে বসে' রূপের ধ্যান,

তুমিই তাহার মূর্ত্ত আশা,

তুমিই তাহার পরম জ্ঞান।

পাগলা

কোথাকার পাগলা এল
আজি ঐ গগন-মাঝে—
মাথাতে পাগড়ী মেঘের,
নয়নে তড়িৎ নাচে !
ঢেকেছে দিনের হাসি
এনেছে কালোর রাশি,
ডমরুর তালে তালে
মুখে তার অটহাসি !
মাতনের ঢেউ তুলেছে
সজোরে ছুঁড়েছে গোলা,
শিহরি' কাঁপছে জগৎ,—
দিয়েছে মস্ত দোলা !
হাসিতে আগুন ছুটে,
নিনাদে বজ্র টুটে,
মাতনে বিশ্ব জুড়ে
জড়তা শিউরে উঠে !
বাহিরে রুদ্ধতালে
এসেছে কি এক পাগল !—
ঘরে নে নে রে তারে
নিসাড়ে করুক উত্তল ।

পরানে নাচিয়ে দে রে

• পাগলের তাত্খই-নাচে ;

লাফায়ে মাত্ না জেগে,

• মরণে রাখ্ না পাছে ।

কলিকাতা

৫ই আশ্বিন ১৩২২

বাদল-ভাঙা রাতে

• গুটিয়ে নিয়ে মেঘের আঁচল

বর্ষা পালায় কোন্ খানে ?

উথ্লে ঝরে চাঁদের সাগর

ধরার গায়ে, মোর প্রাণে !

নিখর বনের ভিজা পাতায়

রূপার ধারা গড়িয়ে যায়,

নারিকেলের লম্বা পাতায়

ঝিকি-ঝিকির ঝলক্ ভায় ।

বাশের বনে উদাস হাওয়া

নিশ্বসিয়ে গুম্বে ধায়,—

ঝলসে ঝরে মুক্তা মাণিক,

লুকিয়ে পড়ে পাংলা ছায় ।

ঘাসের 'পরে ছড়িয়ে গেছ

• চরণ-নুপুর কোন্ জনা ?

পথের বাকি, গাছের তলায়

ঝিকিঝিকির আল্পনা !

নিঝুম নীরব গ্রামের বুকে
 চাঁদের সুধা তরতরে,
 ভিজ়ে গাছে বাহুড় কোলে,
 জগের কণা বারব্বারে ।
 ঘাসের বনে ঝাঁঝ ডাকে,
 ভেক ডাকিছে নির্ভয়ে,
 তারায় তারায় গগন-গায়ে
 মুচ্চিকি হেসে কি কহে !
 বাদল-ভেজা পাপিয়া গায়
 থেকে থেকে,—“চোখ গেল” !—
 উঠছে কেঁপে ঘুমিয়ে-পড়া
 চাঁদ-সাগরের থির আলো !
 দূর গগনের ঐ সে কোণে
 শাদায় কালোয় মেঘ ছুটে,
 নীল আকাশের সকল ক্লাধা
 চাঁদনী রাতে আজ টুটে ।
 মুক্কা-গলা হাসির সাথে
 ঘুমিয়ে পড়ে চাঁদরাণী,
 উদার আকাশ অলোর মেহে
 জড়িয়ে ধরে গ্রামখানি ।

অসীমে দান

(গান)

অসীম এসেছে বক্ষে আমারি, সমীম গিয়াছে হারায়ে ।
 হ'পাশে অসীমে করে কোলাকুলি, তারি মাঝে আমি বিলায়ে ।
 নিভে নিভে আসে দিবসের আলো,
 ছুটে ধেয়ে আসে রজনীর কালো,
 নদী-পারে ঐ কালো বন-রেখা আধারে ধরিছে বনায়ে ।
 ঘন ঘন প্রীতি-কম্পন তুলি'
 উঠে আধারে দোলে ঢুলি ঢুলি,
 দূর আকাশের মোহন গরিমা আকড়িছে প্রীতি ছড়ায়ে ।
 আমি আজি নাই আমার মাঝারে
 ডুবে গেছি ওরে কোন্ পারাবারে—
 শত সীমা মোর ভেঙে চূরে গিয়ে অসীমে ধরেছে জড়ায়ে ।
 আমি বুঝি আর নাই নাই ওরে, অসীমে গিয়েছি মিশায়ে ॥

জাহাজে

১৭ই বৈশাখ ১৩২৩

এক

স্বজনের কোন্ ক্ষণে অনাদি যুগে
 একেলা ভাসিছে মহাসাগর-বুকে ;
 একেলা আপনা লয়ে আপনি থেলা,—
 কিছু নাই কেহ নাই, আকাশ মেলা !

একেলা মেলিয়ে আঁখি আপনা দেখি,
 বিকট অসীম খেলা ভীষণ একি !
 নাই নাই কেহ নাই, তীরেতে উঠি,—
 হাসে খেলে কত লোক ছুধারে জুটি,
 হাতে ধরে' কেহ নয়, কেহ বা বুকে,
 কত খেলা, মিশামিশি কত না স্নেহে ।
 সাগরের ডাক আসে ছ'দিন পরে—
 হেসে ফিরে ভেসে যাই সে জানা ঘরে ।
 কত কূলে কতবার কত না ওঠা
 আঁখি-জল মধু হাসি কত না লোচা ;
 কেউ বলে—থাক, থাক, :যেও না ফি
 আমি বলি—দেখা হবে পুনঃ এ তীরে
 ভেসে যাই ভেসে যাই, কেন কে জানে,
 অসীমে মাঝার ঘরে পরাণ টানে ।
 একা যাই, একা যাই, কেহ না থাকে,
 কেহ না রাখিতে পায় মাঝার পাকে ;
 কূলে কূলে সবে বলে—তোমারে চাহি,
 ভাসিয়ে ফিরিয়ে চাই—কেহ ত নাহি !
 কালি ঘারে ঢেকেছিল প্রণয়-ভারে
 আজি স্ফে ফিরায়ে মুখ চিনিতে নারে ;
 বলে শুধু—দিব তোমা—বলে গো শুধু,
 প্রকাকী ভাসিয়ে যাই, অসীম ধু !

একা আমি, একা আমি, বিপুল হুখী,
ভীলবাসা সব মিছা, কেন বা হুখী ?
একা যাই, একা এলু স্বজন-প্রাতে,
সাগরের শাদা ঢেউ আমারি সাথে ।

কলিকাতা

১১ই পৌষ ১৩২৩

অপূর্ণ মিলন

হঠাৎ যেতে ঘোমটা-ফাঁকে
একটুখানি চাওয়া
সেই ত আমার হৃথের সাগর,
স্বর্গ সে ত পাওয়া ।
থম্কে গিয়ে পথের মাঝে
একটুখানি হাসি
সেই ত আমার চাঁদের আলো,
সেই ত মধুরাশি ।
কাজের মাঝে ক্ষণিক আড়ে
একটি ছুটি কথা •
সেই ত আমার সোহাগ আদর
জুড়িয়ে আলা-বাথা

আধেক ভয়ে আধেক লাজে
একটু চুমো খাওয়া
সেই ত আমার শূন্য বুকে
মন্সাকিনী পাওয়া ।

কলিকাতা

১৬ই বৈশাখ ১৩২৪

শক্তির ডাক

(বাঙালীর সৈনিক হওয়া উপলক্ষে)

বেজেছে ডঙ্কা, কিসের শঙ্কা, ওঠ ওঠ ভাই আজ,
ওপারে উড়েছে রক্ত-নিশান, কর কর রণ-সাজ ।
সাগর-নিম্নাদে আসে আহ্বান, চমকি' জেগেছে প্রাণ ;
তুর্ধ্য-ধ্বনির তীব্র-মজ্রে নেচেছে দীপক-তান !
জীবন ডেকেছে জীবনেরে আজ, জীবন মেতেছে তাই,
বাঙালী-বীর্য-কল্ল-নদীর প্রবাহ ছুটাও তাই ।
প্রেমের বাঁশরী বুগে বুগে হেথা বিশ্বেরে দেছে ডাক ;
আজিকে নৃত্য, আজিকে মৃত্যু প্রাবন বাহিয়ে যাক ।
শুণ হুয়ারে একি করাঘাত,—শক্তির আবাহন !
জাগ, ওঠ ভাই, কিসের লজ্জা বুঝিতে প্রাণের-গণ ?
বেজেছে ডঙ্কা, কিসের শঙ্কা, ওঠ ওঠ ভাই আজ !
ওপারে উড়েছে রক্ত-নিশান, কর কর রণ-সাজ ।

* * * *

আমরা ক্ষত্র আমরা অর্থ্য আমরা কন্সবীর ;
 সুপ্ত শক্তি রক্তে নাচিছে আমাদের ধমনীর ।
 বাংলায় শুধু ডাকেনা দোয়েল, পিকের কোমল গান,
 বাংলা আকাশে বিদ্যুৎ নাচে, বজ্র-বিবাণ-ভান ।
 বজ্রের ভেরী ঐ বুঝি ঠাকে ঐ বুঝি ডেকে যায় !
 শক্তিরূপিনী বঙ্গজননী ডাকে,—“আয়, বাছা আয়” !
 জননী পরাবে আজিকে সজ্জা, করে অসি ধরধার !—
 ওঠ হে সুপ্ত বাঙালী সিংহ, ছাড় ছাড় হুকার !
 এ নহে প্রথম, এ নহে নূতন, কত বুগে কতবার,
 বাঙালী শক্তি বিজয়লক্ষ্মী ঘরে নেছে আপনার ।
 বাংলায় আজি জগৎ ডেকেছে, উঠ হে বঙ্গবীর !
 সুপ্ত শক্তি রক্তে নাচিছে তোমার ঐ ধমনীর !
 বেজেছে ডঙ্কা, কিসের শঙ্কা, ওঠ ওঠ তাই আজ,
 ওপারে উড়েছে রক্তনিশান, কর কর রণসাজ !

কলিকাতা

১৭ই জ্যৈষ্ঠ ১৩২৪

ডুবল রবি

(ইংরেজি হইতে)

রাতের দীঘি, তার কিনারে থামল রবি এসে
 ডুবল সেথা,—হাজার তারায় উঠল শেষে ভেসে ।

কলিকাতা

২২শে আষাঢ় ১৩২৪

সাহিত্য-দেবতা

এ কোন্‌ দুয়ারে নিজে এলে মোরে দেবতা !

খসে প'ল পিছে শত বন্ধন,

ফুল হয়ে ফোটে যত ক্রন্দন,

পরাণে মরমে গুমরি' উঠিল

অশ্রুট কোন্‌ বারতা ।

এ কোন্‌ দুয়ারে নিজে এলে মোরে দেবতা !

বহুদিন হতে কত আসা যাওয়া,

তব পাশে কত চাওয়া কত পাওয়া,

আজ একি সখা, বৃকে তুলে নিলে

সাথে মোর শত দীনতা,

এ কোন্‌ দুয়ারে নিজে এলে মোরে দেবতা !

তব পানে সখা, কত স্বপ্নায়

বাহিয়াছি তরী' উন্মি-দোলায়,

অজানা তোমার ভবনের ডাক

পরাণে জাগাত ব্যথা ।

তব সৌরভ কণ্ঠেছে মাতাল,

করমে ভেবেছি মিছা জঞ্জাল,

তোমারি চরণ-পরশ-পিয়াসে

ছুটে যেত হিয়া প্রণতা ;

পারি নাই তবু পারি নাই,
 শত বাসনার বিকচ কুসুম
 চরণে তোমার
 উপহার দিতে পারি নাই।
 হৃদয়-কুঞ্জ-কুসুম কুড়ায়ে
 রচিয়াছি হার যতনে মিলায়ে,
 খসে পড়ে গেছে কত না কুসুম,—
 উপহার দিতে পারি নাই।

শত পথে মোর ছুটে যেত শত বাসনা—
 তারি মাঝে ক্ষণে জাগিত তোমার কামনা,
 আস নাই তাই আস নাই,
 আজিকার মত বুকে তুলে নিতে
 আস নাই তুমি আস নাই।
 পথে পথে আজ কণ্টক উঠে জাগিয়া,
 কোন্ পথে হিয়া বাবে রুল তবে ছুটিয়া?—
 শ্রবণে পশিল তব আহ্বান,
 মাতিয়া উঠিল আকুল পরাণ,
 নয়নের আগে হু-ব্লাহ বাড়ায়ে
 ছুটে এলে মোর দেবতা,
 পথহারা প্রাণ উতল হয়বে
 তব বাহু-পাশ-বিনতা।

অরুণিমা

নিম্নে যাও তবে নিম্নে যাও

তোমারি গন্ধ-মোদিত ভবনে

নিম্নে যাও মোরে নিম্নে যাও ।

যা'-কিছু কুড়িয়ে ভরেছিল খালি,

সব পড়ে গেছে, খালি তাই খালি,

তব রসে প্রেমে উঠুক সে ভরি',

পুরে যাক তার দীনতা ।

তোমারি শব্দ তুলিয়া গাহিব তব কল্যাণ-বারতা ;

রিক্ত করিয়া তাই নিম্নে এলে তোমারি ছয়ারে দেবতা !

কলিকাতা

৩২শে আষাঢ় ১৩২৪

ফিরে-পাওনা

যা'-কিছু ভুলে গেছি,

যা'-কিছু হারিয়েছি,

যা'-কিছু প্রাণে মনে তুলিত কলরব,

আজি এ বরষায়

সকলে ফিরে চায়,

হিয়ারি দ্বারে দ্বারে ঘুরিছে আজি সব ।

যে জন কেঁদেছিল,

যে জন হেসেছিল,

যে জন আঁখি-জলে রুলিল—যাই তাই,

সে আজি কোথা হ'তে
 • ভাসিয়ে আসে স্রোতে,
 পরাণে উঁকি মেরে বলিছে—যাই নাই ।
 • যাহারে শুধু দেখা
 নিমেষে বুকে লেখা,
 যাহারে নিমেষেই ভুলিয়া ভাবি নাই,
 • সেও ত ফিরে আসে
 হাসিয়া কত ভাবে,
 শোণিতে প্রাণে প্রাণে তাহারে ফিরে পাই ।
 যে ছিল দূরে দূরে
 কেবল এল স্মরে,
 • সে আজি শিরে শিরে রাগিনী তুলে গায়,
 যে শুধু আসি বলে'
 ভাসিয়ে গেল চলে,
 • সে আজি থমকিয়া পরাণে হেসে চায় ।
 এমনি বরষায় •
 মেঘেতে মেঘ যায়,
 পরাণে জমে' ওঠে কত না হারা ধন,—
 কত না হারা গুণ
 • হারানো কলতান •
 হারানো পরিচয়, হারানো সে মিলন ।

বান্ধা পাতাল গান,

লুটিয়ে আছি গাছের তলে

ব্যথায় ভরা প্রাণ,

পথের শত পথিক জনে

গাইব দুখ-গান ।

ছোট্ট বটে এ বুকখানি

ছোট্ট কথা নয়,

আলো বাতাস অনেক দিনের

এই বুকতে রয় ।

শাখার শিরে ফাগুন-প্রাতে

মেলন্থ যবে চোখ

কচি মুখে জীবন-চুমা

ঢাল্‌ল আলো-লোক,

ছুটে এসে চটুল হাওয়া

কাঁপিয়ে দিল বুক,

সোনার তপন উজ্জলে বলে—

চা'না তুলে মুখ ।

গাইল কোকিল কোন্ বনেতে

উছল-সুধা-সুর—

রাখ'নু তারে শিরে শিরে—

পরান পরিপূর ।

বৈশাখেরি রুদ্র হাওয়া,
 মেঘের গরজন,
 তাদের সনে খেলন্তু কত
 প্রাণের আলোড়ন ।
 এই বুকেতে লুকিয়ে আছে
 বর্ষা-ধারার গান,
 চমকে-দেওয়া তড়িৎ-শিখা,
 নদীর কলতান,
 মেঘের মায়া, শরৎ-রাতের
 কতই পূর্ণিমা,
 অস্ত-যাওয়া রক্ত-রবির
 মৌন গরিমা ।
 ভূত শালিখের গোপন কথা
 এই বুকেতে রয়,
 পাপিয়ারি আকুল উছাস,
 শীতের অভিনয় ।
 নীল আকাশের সোহাগ-চুমা
 পড়ল মুখেতে—
 সবুজ শোভা উঠল ফুটে
 আমার বুকেতে ।
 আজো আমার এই শিরেতে
 কাঁপছে অনিবার

মাটির স্নেহ, আকাশখানার
আলোর পারাবার ।

কত না দিন এম্নিতর
ঢাল্‌ল ছবি গান,

সবার দাগা প্রাণের 'পরে
শিরার বহমান ।

আলোর ভাতি, পাখীর গীতি,
ঋতুর অভিনয়—

যা দেখেছি যা পেয়েছি
সবই বুকে রয় ।

লুটিয়ে আছি ধুলার সাথে
আজ কে ভাঙা প্রাণ,

ভাঙার বুকে হাজার কথা
জাগ্‌ছে অফুরাণ ।

কলিকাতা

৮ই আশ্বিন ১৩২৪

অজানার আয়োজন

এই যে কুসুম-ফোটা আলো-ছায়া-ভরা

আকুল-বাতাস-ঘেরা জীবন-উদ্ভান ;

এই যে প্রাসাদখানি আশাভিতে-গড়া

'মাণিক-মুকুতা-গাঁথা উচ্চ মহীয়ান ;

এই যে বিপুল সৌম্য হৃদয়-সম্রাট
 মরমেরু সিংহাসনে আপনা বিকাশি' ;
 এই যে বৃকের মাঝে বন্দন বিরাট
 শত ছন্দ-গাথা লয়ে উঠিছে উল্লাসি' ;—
 কার তরে ?—কার তরে মৌন আয়োজন,
 বিপুল-বতনে-গড়া দানেরি সম্ভার ?
 মৃত্যু ? মৃত্যু সে কি এত প্রিয় জন
 তারি হাতে তুলে দিব এ অমৃত-ধার
 প্রাণ-পাত্র-ভরা ?

এ মন্দির গরীয়ান

মরণ-চরণে টুটি' লবে অবসান ?

কলিকাতা

৩০শে আশ্বিন ১৩২৪

শব্দ-প্রভাত

আজ প্রভাতে মেঘ ছুটেছে
 • অমল বিমল আকাশখানি,
 রোদের শাদা হাসি যেন
 বর্ষা-ধোওয়া যুথি-রাণী ।
 সে রোদ পড়ে গাছে পাতায়
 উজল গলা মায়া'র মত,
 জড়িয়ে ধরে প্রাচীর গায়ে,
 বাসের বৃকে ঘুমা'য় নত ।

নিমের পাতা তৃপ্তস্থখে

সে রোদখানি অঙ্গ মাখে,

সজিনারি ছোট্ট পাতা

হর্ষে নাচে দোছল শাখে ।

আলোয়-ধোওয়া বনের ছবি

চোখ-ছটি আজ জুড়িয়ে ফেলে

আলোর চুমোর শ্রামল ধরা

তৃপ্ত রহে বক্ষ মেলৈ' ।

পুলক-ঢালা রোদের তলে

দুই শালিখে সজ্জা-ডালে

পরম লাভের হর্ষ-কথা

প্রাণটা খুলে উছল ঢালে ।

বুলবুলি ও ছাতারের আজ

বিপুল সভা পুকুর-পাড়ে,

আজ্কে পেয়ে এ রোদখানি

সবাই মাতে হরষ-ধারে ।

প্রাচীর-গায়ে টিকটিকিটি

চোখটি বুজে রোদটি পোহায়,

স্নিগ্ধ-উজল রোদটি জাগে

ঐ ওখানে কাঁটাল-পাতায় ।

রোদ ত নহে—আজ্কে এটি

কোন দেবতার আশিস-বাণী

তরল উজল আসছে নেমে

• জুড়িয়ে পরাণ, ধরাখানি ।

গ্রামল ধরা এই আলোতে

• উজল-সুখ-স্বপ্নে মাতে,

তার আনন্দ উঠছে বেজে

পাখীর সুরে, দোহুল পাতে ।

কালনা

১৫ই কার্তিক ১৩২৪

রহে

তোমার আমার ব্যবধানের এই যে এ পথখানি

পথ ত এটি নয়,

এ যে দৌহার মিলন-আকুল হিয়ার প্রসারত

মাঝ-পথেতে জড়িয়ে দৌহে রয় ।

এ ব্যবধান একটি যেন স্ততার মত রহে

ছুই পাশেতে ছুইটি হিয়া গেঁথে,

ব্যবধানের এই নদীতে নিতুই অবিরত

মনের তরী আনাগোনার যেতে ।

এ ব্যবধান মাঝখানেতে একটি যেন আলো—

তুমি আমি বাতাসনে বসে',

দেই আলোতে তোমার আমার সহজ দেখাশোনা,

দূরেও সকল বন্ধ পড়ে খসে' ।

কলিকাতা

১৭ই কার্তিক ১৩২৪

রজনী ও প্রভাত

শিশু-প্রভাতে রাত্রি কহিলা কাঁদিয়া—
“থাক বাছা হেথা তুই, এখন বিদায় !”
প্রভাত কহিল—“মা-গো, জীবন সারিয়া
তোমারি স্মৃতি-কোলে লুকাব আমায় ।”

গোপীনাথপুর

১১ই পৌষ ১৩২৪

আমার প্রেম

এই জনারে বাসব ভাল অপরটরে নয়—
এমন নাহি হয় ;—
আমার প্রেমের মাঝখানেতে থাক্বে না ক সীমা
কোথাও বাধা নয় ।
যতই আমার বুকের মাঝে বস্বে হিয়া-মেলা
বিপুল শত শত,
ততই আমার পাগল এ প্রেম ছুইটি বাহ মেলৈ
ছুটবে অবিরত ।
‘আপন বলে’ আপন ঘরে রাখছি যারে আজি—
সেই ত শুধু নয়,
বিশ্ব ভরে’ লক্ষ হৃদয় ঐ ওখানে বসে’
আমার আশে রয় ।
জীর্ণ বারা ভগ্ন বারা জীবন-পথ-হার্য
আয় রে তারা আয়,

আমার প্রেমের উছল সুধা বুকটা ভরে 'পিরে'
 দাঁড়া রে মোর ছায় ।
 শক্তি যেথা মুষ্ড়ে আছে আঘাত-অবনত
 সেইখানেতে কাঁদা,
 বিশ্ব-ভরা দৈত্য শত শতকে হাহাকারে
 আপন বৃকে বাঁধা ।
 ভগ্ন পুঞ্জ উচ্চ নীচু সবার আনাগোনা
 আমার খোলা বৃকে ;
 বিশ্বে এমন কেইবা আছে যে-জন নহে মোর
 তাদের শোকে হুখে ?
 আমার এ প্রেম মেঘের মত ঢালবে অবিরত
 সবার মুখে বারি ;
 আমার এ প্রেম-হৃতার সাথে লক্ষ হিন্না গাঁথা
 করেই বল ছাড়ি ?

কলিকাতা

৫ই মাঘ ১৩২৪

ফাগুনের কুহ

সেদিন ছিল সাঁঝের আলো
 ধূসর কালো ;—
 'বনানি সে জড়িয়ে আসে ঘুমে,
 স্বপন-ঘোরে চাঁদটি ধরা চুমে ।

অরুণিমা

মাঠটি ছিল ধূ-ধূ,
একটি কুহ শুধু
আমের শাখা হ'তে
শিউরে গেল বসন্তেরি যুহুল-বায়ু-স্রোতে ;
মৌন ছিল ধূসর আলোখানি,
চমক মানি'
ছোট্ট সে চাঁদ নাচ'ল হাসি-ধারে ;
বনের পারে
পড়'ল সাড়া,—শাখায় দোলাহুলি,
ছুটে নেচে' জাগ'ল হাওয়া মাঠেতে ঢেউ তুলি' ।
সে দিন সঁঝের নিবিড় অসীমতা
জুপ্তি-অবনতা
ছিল কাহার আশে
স্তবধ নিশ্বাসে !
একটি কুহ-তান
জাগিয়ে দিল বান ;
অসীমেরি শিরায় শিরায় ছুটল কুহ-ধার—
মাতুল পারাবার !
এত বড় আকাশধানার দিল না আনন্দ
একটি কুহর ছন্দ
আজ্জকে দিল প্রাণ,
আলো হাতে বেরিয়ে এল অসীম গেয়ে গান ।

বর্ষা-সম্ভাষণ

(গান)

সিদ্ধ শ্রামল সুন্দর আজি বিশ্ব-জননী মা !
 স্তিমিত-সূর্য্য-গৌরব-রাগ, শীতল মহিমা ।
 নীরদ-জড়িত গগন-প্রান্ত,
 নদী তরু বন কোমল কান্ত,
 ধূসর-আলোক-পূরিত ধরা, স্বপন-গরিমা ।
 মূর্ছা-আনত পবন মন্দ,
 নীরব বিহগ-কাকাল-ছন্দ,
 ধ্যান-মগন গগন ভুবন, লুপত নীলিমা ।
 বিপুল-মেঘ-গম্ভীর ছায়া,
 তজ্রা-মগন নিবিড় মারা,
 প্রান্তর-পার-চুম্বিত ধরা, ধূসর কালিমা ।

কলিকাতা

৭ই চৈত্র ১৩২৪

সঙ্গীহীন পাতা ও দুঃখিত হাওয়া

শীতের শেষে বটের মাথে একটি পাতা রয়, .
 চপল হাওয়া তাহার 'পরে প্রবল এসে বয় ।
 বট সে বলে,—সকল ছেলে হারিয়ে রয়েছে ;
 একটি মাণিক হুচ্ছে বুকে, সেটিও নেবে কি ?
 কোনই কথা কয় না হাওয়া কেবল হানাহানি,
 বটের 'পরে পাতার শিরে পড়ল টানাটানি ।

অরুণিমা

বট সে বলে—মাটির হৈতে যা-কিছু রস পাই
একটি আমার এই মাগিকে দিচ্ছি যে সবটাই ।
হাওয়ার কেবল বিপুল তাড়া—হানার পরে হানা,
কাতর পাতা শিউরে বুয়ে করছে কত মানা !
এমনি আসে দিনে রেতে পাগল হাওয়া মাতি,
সইল না আর, খসল পাতা ধুলায় করে' সাথী ।
আজকে আমি বটের পানে কেবল চেয়ে দেখি,
শেষ মাগিকে হারিয়ে সে যে উদাস—আহা একি !
আজকে তাহার নখ বুকে পঁজরগুলোর 'পরে
তেমনি হাওয়া উছাস নিয়ে আছড়ে কেঁদে মরে ।

রেলগাড়ি

১৬ই চৈত্র ১৩২৪

বর্ষা-শেষ

ছোট্ট গ্রামের ছোট্ট সীমার দু'কূল ভাসায়ে
আকাশ তখন ক্ষান্ত হল বাদল গুটায়,
মেঘ তখনো থেকে থেকে
বিদায়-গাথা তুলছে হেঁকে,
বিজলি-রাগী এধার-ওধার পড়ছে লুকায়,
আকাশ তখন ক্ষান্ত হল বাদল গুটায় ।

মরা দিনের অবশ আঁধি পড়ছে যেন ঢুলে,
 এধার-ওধার আঁধারখানা লুকোয় গাছের মূলে,
 নারিকেলের লম্বা পাতে
 ছুইয়ে-পড়া বাঁশের মাথে
 বাতাস তখন বাদল ঝরায় মৃদল কাঁপন তুলে,
 এধার-ওধার আঁধারখানা লুকোয় গাছের মূলে।

জলের মুহু টপটপানি মউল পাতায় শাখে,
 চিকিমিকি জলের নদী পথের আঁকে-বঁকে ;
 ঘেঁটুর পাতা বত্রে স্থখে
 জলের মাণিক লুকোয় বুকে,
 ঘাসের মাথা গরব সাথে একটি মাণিক রাখে ;
 চিকিমিকি জলের নদী পথের আঁকে-বঁকে ।

আমের বনে বাদল-ভেজা ডাকুল পাঁপিয়া,
 সূদূর হতে একটি কোকিল উঠল গাহিয়া ;
 সজনা গাছে পেচক ডাকে,
 বাঁশের বনে শেয়াল হাঁকে,
 ডোবায় ডাকে একটি ভেকে পরাণ ভরিয়া,
 আমের বনে বাদল-ভেজা ডাকুল পাঁপিয়া ।

অরুণিমা

পুকুর-জলে মেঘের ছায়া শয়ন বিছাল,
আঁধার তারে জড়িয়ে নিয়ে নীরব ঘুমাঁল,
আমের পাতা উত্তল করে'
বাতাস কোথা লুকিয়ে পড়ে,
মেঘের ঢাকা গ্রামের মাথে নিথর দাঁড়াল,
আঁধার সাথে মেঘের ছায়া শয়ন বিছাল।

গোপীনাথপুর

৮ই বৈশাখ ১৩২৫

রহস্যময়

কে আমারে মহাপ্রাণ আনিতেছ বারবার
জীবনের মরণের বিচিত্র দ্ব্যারে !
কে আমারে মহীয়ান, ঢুলাইছ ক্ষণে ক্ষণে
এপার ওপার পানে এ বিশ্ব-পাথারে !
কে আগারে নিশিদিন বাহিয়া বাহিয়া লয়
জগতের দুখে সুখে আনন্দ-দোলার।
কে আমারে পুষ্পসম আজিকে ফুটায় 'তুলে'
কালি হোথা ছিড়ে দেয় জগৎ-বেলার।
অপার রহস্য মাঝে 'বিস্বলি' বলিছে প্রাণ,—
খোল খোল শত দ্বার, গোপন মহান্,
জনমের মরণের লুকানো রহস্য-কথা
আমারে জানিতে দাও, হে বিশ্ব-পরায়ণ !

গগনের মৌন আঁখি—চন্দ্র তারকায়

আমারে ডাকিছে সদা, বলে—আয় আয় ;

ভুবন পিছনে টানি' আমারে রাখিতে চায়

• যতনে চুম্বন করি' কোলেতে গুয়ায় ।

এমনি এ রহস্যের নিশিদিন টানাটানি—

নিশিদিন কে বা তুমি এ খেলা খেলাও ?

তোমার গোপন ঘরে আজি মোরে ডেকে নিয়ে

শত রহস্যের দ্বার খুলিয়ে দেখাও ।

কালকাতা

২১শে বৈশাখ ১৩২৫

উতল বরিষণে

উতল বরিষণে

বাদল ঘোর ঘনে

আজিকে প্রাণে-মনে নিবিড় হয়ে যায় ।

জকে মনে পড়ে উদার মাঠখান

• সুদূর-গাছে-ঘেরা—তাহাতে অফুরাণ

• বাদল ঝরে' পড়ে

বাতাস কেঁদে মরে—

জলের শাদা ধোঁয়া ঘনায়ে দূরে ভায় ।

অরুণিমা

আকাশ ঘিরে ঘিরে কেবল কালো মেঘ

কেবল বরবরে আকুল জল-বেগ,

মাঠের বুক-ভরা

মাটির তৃষা-হরা

চপল জলধারা ছুটিছে কি লীলার !

আজিকে মনে পড়ে নিজস্ব নদীকূলে

জল ছুটে চুমাগা তরুণে,

নদীর আঁকে-বাক্যে

বাসের হেলা শাখে

তরল ঝোপে-ঝোপে সে জল ভেঙে ধায়

কেবল ছুটে যায় নদী সে ছলছল,

বাদল নাচি' নাচি' বাগছে—'চল, চল',

আধার-ভরা গ্রামে

নিঝুম ঘুম-ধামে •

বাদল নদী সাথে কত না ভাষে গায়

আজিকে মনে পড়ে নিখর তরু-সারি

তাদের মাথা 'পরে বাদল-ঘন-বারি,

ভিজিয়া পাতা-পাশে

জোনাকি কভু হাসে,

একেলা বাসা পানে বাহুড় ঝাপটায় !

আজিকে মনে পড়ে পুকুরে কালো জলে
বাদল চিকিমিকি ঠমকি' ছুটে চলে,
ভেকের কল-কথা
ভাঙিছে নীরবতা
হরষ-ভরা ধ্বনি গ্রামেরে উতলায় ।

আজিকে বরষণে কেবল মনে পড়ে
শীলা সে মাঠখানি, গ্রামের বন-ঘরে,
নীরব দিশি দিশি
আধারে ধারা মিশি'
নদীতে পাতা 'পরে মুখর হয়ে গায় ।

কলিকাতা

৯ই আষাঢ় ১৩৯৫

বন্ধন

আমারে দিগ্বেছ দুঃখ শুধু সেই নয়
জগতের দুঃখ-তাপ-দৈহ্য-ব্যথা-চয়
আমার হৃদয়মাঝে তুলিছে ক্রন্দন ;
আমার বেদনা মাথে বিশ্বের বেদন
আনারে মাতায়ে তোলে ; পথহারা প্রাণ,
দীন শীর্ণ ভিখারীর করুণ নয়ান,
তাপিতের তপত নিশ্বাস মৌর মাঝে
আলোড়' বিলোড়' মোরে নিশিদিন বাজে,

অঙ্গণিমা

জগতের বেদনার বিচিত্র প্লাবন
অফুরন্ত বেগে মোরে করিছে তল্‌তল
উদ্দাম উজ্জল স্রোতে ; হৃদয় আমার
বিশ্বের ক্রন্দন সাথে তুলিছে ঝঙ্কার।

ছ'টি ছঃখ-বেদনার একান্ত মিলন—

কাঁদন-বাঁধনে বাঁধা আমি ও ভুবন । •

কলিকাতা

১৪ই আষাঢ় ১৩২৫

ব্রহ্মসূ

প্রতিদিন সন্ধ্যাকাশে রক্তিম চিতায়
আমার জীবন হতে খসে' পুড়ে' যায়
একে একে কত না দিবস ; প্রতি সন্ধ্যায়
উজ্জল আঁধার জোর শ্রবণের মাঝে
চুপি চুপি বলে যায়,—কোথা গেল ডুবে
কোন্ মৌন সিন্ধু মাঝে, অতলের কূপে
ক্ষুদ্র জীবনের তব মণিমাণ্য হ'তে
একটি রতন ; মুগ্ধ নয়নের পথে •
দেখি যেন ভেসে যায় সূদূর আকাশে
একটি পরম ক্ষণ সূদীর্ঘ নিশ্বাসে !

অন্তরে চাহিয়া দেখি,—এ ত আগুন
দিনে দিনে চলে' চলে' বাড়িছে পরাণ :
আবার ভাবিয়া মরি,—এ ত পিছে যাওয়া,
এ ত শুধু দিনে দিনে মরণের পাওয়া !

মলিকাতা

২৩শে আষাঢ় ১৩২৫

সীমাহারা

আমার আমি উপচে যে-দিন নদীর মত ছুট
সে-দিন শত বাণের বাণ নিমেষে যায় টুট' ;—
সে-দিন আমি ছড়িয়ে পড়ি—
বিশ্বখানার জড়য়ে ধরি,
সে-দিন কোথাও থামতে না চায়: আমার এই সীমা,
ছুটে সে চায় প্রথর যেন। প্রভাত-অরুণিমা !
সে-দিন দূরের আকাশখানি,
আকাশ-ছোয়া মাঠ, বনানি,
বিপুল মহা বিশাল পাথর-সবই বুকে আসে,
সবাই দোলে দোতুল তালে আমার সীমা-পাশে ।
সে-দিন আমি প্রাণে মনে
বিরটি হয়ে এই ভুবনে
দাঁড়িয়ে থাকি, হৃৎহাত ভরে' বিলিয়ে। আপনায়,
আমায় বুকে বিশ্ব-প্রাণের আঘাত নেচে যায় ।

অরুণিমা

সে-দিন আমি অবাক মানি—

এই বুকেতে এতখানি !—

এই বুকেতে অসীম আকাশ, অসীম ধরাধ্বনি,

এই বুকেতে বিশ্ব-জনের বিপুল কলতান !

সে-দিন আমি শিরায় শিরায়

বিশ্ব-জনের হৃৎ-ব্যথায়

বুকে পারি আকুল নাচে, হর্ষ তারি মাতে ;

বন্ধনাড়ী তাল দিয়ে যায় আমার নাড়ীর সাথে ;

সে-দিন আমার ঠিক-ঠিকানা

কোন কিছুই যায় না জানা,

সে-দিন আমি বিশ্বসাথে একেবারেই ছাড়া ;

সে-দিন আমার প্রাণের নদী বিপুল দিশেহারা !

কলিকাতা

৩২শে আষাঢ় ১৩২৫

সমস্যা

অবাক অনন্ত পথে কোথা তুমি চলে যাও

দেখ নাক শোন নাক কিছু ;

বিপুল অশ্রান্ত স্রোতে সবারে বহিয়া লও,

কারো আশে চাহ নাক পিছু ।

কত কান্না কত গান কত হাসি কলতান—

সবারে ভাসিয়ে লয়ে যাও,

স্তম্ভ-মৌন আকাশের কোন্ গুপ্ত পারাবারে
 সবারে লুকায়ে রেখে দাও !
 হে সময়, হে অদ্ভুত, হে বিরাট অনন্ত পথিক,
 চলে' চলে' নাহি তব শেষ,
 অনাদি প্রভাত হতে যুগে যুগে অবিরাম
 চলিয়াছ ছাপি' দেশ দেশ ।
 জগৎ আলোড়ি' উঠে কত ক্ষিপ্ত কোলাহলে,
 কেহ নাহি কধিবারে পারে,
 প্রশান্ত যুগান্ত রাতে অবিরাম চলে' যাও
 ভেসে ভেসে কোন্ পরপারে !
 একি চলা, একি যাওয়া, একি তব পলায়ন,
 হে পথিক অনন্তপিরাসি,
 অনন্তের বক্ষ হতে উথলি' অনন্তে যাও
 গৃহহীন উন্মনা সন্ন্যাসী !
 আদিহীন অন্তহীন শান্তিহীন পথিক মহান্,
 পথে পথে ছুঁটি ছাত ভরে' . . .
 লয়ে যাও আমাদের লুপ্ত অশ্রু, হারা গান . . .
 আপন পাথের সম ধরে' ।
 অনন্ত ভবনে তব গোপনে রাখিয়া দাও
 . . . কত ভগ্ন অশ্রু-মাথা পল,
 কতাপরিপূর্ণ প্রাণ আনন্দ-উজল দিন,
 কত ক্ষণ—ব্যথিত উতল । . .

অঙ্গশিখা

যাওয়া আসা নাহি তব, শুধু যাওয়া অবিরাম,
নিশিদিন শুধু অভিবান,
শুধু প্রাণ দিয়ে যাওয়া, শুধু গাওয়া বেগুবান
বাচার কাহিনী অফুরাণ ।
এ যাওয়া কি মহীয়ান, ক্ষণেক থামিবে নাক
জগতের আর্তনাদে নিমেষ থমকি' ?
এ যাওয়া কি কোন দিন বৈশাখ-গর্জ্জন শুনে
দাঁড়াবে না সহসা চমকি' ?
থেমো থেমো একদিন হে পথিক ধাবমান,
ক্ষণেক স্তবধ আঁখি-পাতে
দাঁড়িয়ে দেখিয়ে নিও বিচিত্র-ভুবন-লীলা
কি বিচিত্র কলরোলে মাতে !
নাই নাই কাল নাই, দাঁড়াবার নাহি অবসর—
এই তুমি বলে' বলে' যাও ;
জগৎ ছুটিয়া চলে, জীবন ছুটিয়া চলে
অণু পরমাণু সবে ছুটিছে উধাও,
তোমার চলার সাথে এ বিশ্ব ছুটিয়া চলে
পূর্ণ হতে পূর্ণতর বেগে,
ঝরা পাতা মরা গান তারাও ছুটিয়া চলে
তোমা সাথে বেঁচে আর জেগে ।

কলিকাতা

৫ই শ্রাবণ ১৩২৫

লক্ষা-অলিনস

বাহিরে বরঝরে আকুল জলধারা,
 শাউন ঘন মোষে উজল রবি হারা,
 এমন ররিষণে
 আজিকে প্রিয়া-সনে
 যিশিতে প্রাণে-মনে
 আকুলি' উঠে প্রাণ ।

আজিকে বুকে বুকে দৌঁহায় ঘিরে রাখা,
 দৌঁহায় মুখে মুখে অধর পিয়ে থাকা,
 দৌঁহায় নিরঞ্জে
 নীরব আলাপনে
 আবেশ-যুম-সনে
 দৌঁহাতে দৌঁহে দান ।

ঝলকি' শোনা যায় জলের বরঝরি,
 উতল বায়ু সাথে পাতার মরমরি,
 শাউন-ঘন-ছায়া
 রচিছে ঘোর মায়া,
 গোদের হুটি কায়া
 নিবিড়ে মিশে যায় ।

তটিনী ছুটে যায় উছল ভরা প্রাণে,
 পুকুরে বারিরাশি উপচে কানে কানে,

অরুণিমা

যোদের ছুটি বুকে
অধীর প্রেম জুখে
উপচি' সব জুখে
ভরিয়া উথলায়

গুমরি' যত উঠে শাওন কালো মেঘ
আকুলি' যত নামে আরোহ জল-বেগ,
ততই নোরা ছুটি
অতেক বাধা টুটি'
দৌহার দৌহে লুটি
ব্যাকুল বেদনার।

কেবল চুমে' চুমে' অমিরা পিরে থাকি,
কেবল ঘন ঘন দৌহার বুকে ঠাকি
কেবল যেচে নেওয়া,
কেবল সেপে দেওয়া,
কেবল মিশে যাওয়া,
বিলানো আপনায়

আজিকে ভরা ধরা,
ছায়া সে ঘুম-ভরা,
কেবল তুষা-হরা
হিয়াতে হিয়া দান।

আজিকে বরষণে
কেবল প্রাণ-সনে
নিবিড়ে প্রাণে-মনে
মিশিতে চাহে প্রাণ ।

কলিকাতা

২৪শে শ্রাবণ ১৩২৫

অভিসার

শাউন মেঘ গগন-গারে শুমরে ঘন ঘন,
স্তব্দ আঁধা শিহরি' কাঁপে, নিগর তরু বন,
বিজুলি-ভারে পথের পাশে
বাদল-জল ঝাঁকিয়া হাসে,
গাছের পাতা মাটির তৃণ নিসাড়'নিমগন,
শাউন মেঘ গগন-গারে শুমরে ঘন ঘন ।

এ হেন রাতে বিজন পথে গোপনে কেবা চলে,—
নৃপুং তার সত্তর ভাসে রিনিকি ঝিনি বলে,
অঙ্গে তার জড়ায়ে কালো,
নয়নে নাচে তড়িৎ-আলো,
শাউন-মেঘ-রগন সাথে হৃদয় তারি টলে,
এ হেন রাতে বিজন পথে গোপনে কেবা চলে ।

সরুশিমা

বিজুলি-আলো চমকি' ওঠে, নয়ন করে' নীচু
বিমনা নারী নাচিয়া চলে, চাহে না আগু-পিছু,
বাদল-ঘন নিবিড় নিশা,
তরুণে মাঠে তড়াগে মিশা,
সুপত গায়ে লুপত বনে জাগে না আজি কিছু,
বিমনা নারী নাচিয়া চলে চাহে না আগু-পিছু।

মেঘের বুকে জলের ভার যেমনি উঠে কাঁপি'
তেমনি আশা রমণী-বুকে আকুল উঠে কাঁপি',
আঁধার মাঝে মেঘের গুরু,
রমণী-বুক কাঁপিছে ছুর—
নত আশা ব্যাকুল-তৃষা আঁধারে চলে চাপি',
জলেতে-ভরা মেঘের মত রমণী ওঠে কাঁপি'।

সুদূরে কোথা পথের পাশে প্রিয় সে তারি জাগে
এহেন রাতে বাদল-নাথে তাহারে সে যে মাগে,
—
স্তিমিত তার প্রদীপ-শিখা
পথের 'পরে ফেলিছে লিখা,
বাদল-ঘেরা নিজন গৃহে একটি প্রাণ জাগে,
ব্যাকুল নারী তাহারে স্মরি' ছুটিছে অল্পরাগে

নিবিড় ঘন আকাশ-তলে লুপত আজি ধরা,

উছাসময় জগৎ-প্রাণ সভয়-ঘুম-ভরা,

বিজন পথ নিবিড় রাতি

ব্যাকুল নারী চা'লছে মাতি'

সভয় স্থখে প্রিয়ের বৃকে মাগে সে তৃষা-হরা,

নিবিড় ঘন আকাশ-তলে লুপত আজি ধরা ।

বিজুলি-আলো চমকি' উঠে ঠমাকি' চলে নারী,

পরানে তার আগুন তৃষা, গগনে ঝরে বারি,

বাদল তারে উতল করে'

বাহিরে আনে পথের 'পরে

ব্যাকুল-প্রিয়-বরানখানি নয়নে জাগে তারি,

বিজুলি-আলো চমকি' উঠে ঠমাকি' চলে নারী ।

কালকাতা

২৭শে শ্রাবণ ১৩২৫

বিশ্ব-মিলন

বিপুল এ ভুবনের আনন্দ আগারে

ব্যাপ্ত পারাবারে

মনে হয় আপনারে ডুবাইয়া রাখি,

শুধু চেয়ে থাকি

নিশীথের মিটি-মিটি তারার মতন

ভেদিয়া গগন ।

অরুণিমা

মাধ বায় সাগরের সঁফিন দোলায়

উন্মত্ত খেলায়

নেচে নেচে ছুটে ছুটে যাই

সুখে দুখে ভেঙে চূরে কেবল পালাই ।

সন্ধ্যার আধার সাথে

দিগন্তের বক্ষ হতে অফুরন্ত পাতে

ভেসে ভেসে আসি—

ঢেকে ছেয়ে ব্যাঙ-বুকে বিষ ফোল গ্রাসি' ।

কতু সাধ যায়

আকাশের সৌম্য নীলিমায়

ছড়াইরে জেগে থাক নিরাক আশায়,—

কত বঙ্কা কত মেঘ কত বজ্র ছুটে ছুটে যায়

আমার অনন্ত বুকে

আবরান বাবাহীন সুখে ;

একে একে ভেসে যাক আলোক আধার,

নীরদের দল অর তারকার হার ।

মনে হয় নিশীথের নিস্তব্ধ মরণে

অক্লান্ত বদনে

ডেকে যাই বিঁঝির মতন—

বিশ্বের হৃদয়ের মাঝে প্রাণের রণন ।

নিশীথের বক্ষ 'পরে শুধু পেতে কান

শুনে যাই চির-প্রাণবান
 • বিশ্বের সঙ্গীতখানি,
 বিশ্বের হৃদয় সাথে হোক কানাকানি।
 • কভু ভাবি ফুটে উঠি ফুলের সমান ;
 ধরার ক্ষেত্র মাটি ভেদিয়া পরাণ
 জেগে থাক তৃণ-বীথিকায়
 হ্রস্ব-হেলায়।
 কভু চাই অবান বাতাসে
 বিলাইয়া আপনায় দুঃস্বপ্ন উন্মাসে
 চুমে চুমে সবারে বেড়াই,
 ছুটে পেয়ে ব্যাণ্ড বিশ্ব বক্ষে আঁকড়াই।
 অন্ধকার কৃকের সীমায়
 ক্ষিপ্ত প্রাণ থাকিতে না চায়,
 ছুটে যায় রক্তের আকুল সন্ধানে
 উন্মুক্ত খিমান্নে।
 কক্ষে কক্ষে এ বিশ্বের কত কলরব ;
 আলোকের আগারের বিচিত্র বিভব •
 দোলাইছে প্রাণ,
 গুপ্ত বিশ্ব-গান
 শবণের ঘারে এসে হৃদে ডাক ছায়
 • আগারে মাতায়।

অর্কপমা

সাধ যায় তাই নিশি-দিন
বিশ্ব-বুকে আপনারে করে' দিই মীন ;
বিশ্বের আনন্দ সাথে নাচিয়া ফুটিয়া
বিশ্ব-প্রাণে এই প্রাণ রাখি রে গাঁথিয়া ।

কলিকাতা

১৮ই আশ্বিন ১৩২৫

দুপুরে কাকের ডাক

আজ দুপুরে নিবুনে রোদে বাতাস নাহি যায়,
একটি কাকে ডাকছে হোথা ছাতের আলিশায়,
উদাস দিনের বুকের মাঝে
ডাকটি বেন গুম্বরে বাজে,
সে ডাক শুনে অবাক পরাণ বৃহৎ করে পায়,
একটি কাকে ডাকছে বসে' ছাতের আলিশায় ।

মোন আজ দুপুরখান নেইক কলগান,
তার মাঝে এই ক্ষণে ক্ষণে কাকের ঘন তান
বলছে আমার মনের মাঝে—

আছে রে ঐ হোথায় আছে
দুপুর ঢেকে আর-এক বিশাল বিরাট মহা প্রাণ,
মোন দুপুর থমকে আছে নেইক কলগান ।

কলিকাতা

২০শে আশ্বিন ১৩২৫

বিশ্ব-প্রবেশ

আমারে পশিতে দাও হুয়ারে তোমার
 হে সম্রাট, মহীয়ান বিশ্ব-রাজ-রাজ !
 তোমার বিরাট সৌম্য সমুদ্র-মেখলা
 দিগন্ত-প্রান্তর-ভরা গৌন সুমহান
 অনন্ত ভবন-দ্বারে বসে আছি আজ
 স্তব্ধ নূক ! এ দুর্গ-দুয়ার ক্ষিপ্ৰহাতে
 মুক্ত করি' চায় প্রাণ উন্নত-চরণে
 তোমার অন্তরে যেতে । দাও খুলে দাও,
 অতিথিরে কর দান তোমার ভবন হ'তে
 স্বর্ণ-রত্ন-রাশি । সিন্ধু আলো অন্ধকার
 ছ'হাত ভরিয়ে আমি তুলে করি পান
 আকাজ্ঞা মিটায় । ঘুরে আসি অনন্তের
 প্রতি কক্ষে তারকার অন্তরে অন্তরে,
 বৃষ্টি-সহস্র-গ্রহ-উদ্দেল-বেলায়,
 প্রভাতের তপনের স্বর্ণ-পথ পাশে
 অবিরাম ; ডুবে আসি আধারের গুপ্ত
 গর্ভ মাঝে, আলোকের মুক্ত পারাবারে,
 আকাশের নীলিমার মহাস্বধি মাঝে
 হৃদয় হরয়ে ।

কে ওই বাজায় শঙ্খ ?—

কোঁপে কোঁপে ওঠে তান রুদ্র ভীম সুরে

অরুণিমা

তোমার মানদর মারে !—কক্ষে কক্ষে তার
নেঘ-মন্ড্র প্রাতিধ্বনি উঠিছে মাতিয়া !
বিশ্ব-ভ্রগ-দ্বারে বসে আছি বাকুহীন,
জ্বরন্ত পরাণ ভ্রকোপি তাড়নে ভেঙে
দিতে চায় দ্বার, ছুটে যেতে চায় শুধু
বিশ্ব-প্রাণ-পুরে । গুলে দাও, তুলে নাও
বস্ম-অবরণ, মুক্ত কার বিশ্ব-পথ
উচ্চ জয়নাদে । বাজাও বাজাও শঙ্খ—
মেতে যাক প্রাণ, ঢাল ঢাল অগ্নি ঢাল,
হে রক্ত তপন ! এস এস সমুদ্রের
মত্ত আলোড়ন, বৈশাখ-মেঘের তীব্র
বজ্র-অগ্নি-শিখা,—সবে মোরে শক্তি দাও
উদ্যান প্রবল ভোদবারে বিশ্ব-দ্বার ।

দূর হতে শুন গান, দূরে গ্রহদল
বিচিত্র লীলায় ভেসে যায় নয়নের
পরে, আজি আমি একেবারে যেতে চাই
সবার অন্তরে প্রচণ্ড শকাত লয়ে ।
দেখিবারে চাই বিশ্বের হৃদয়-কম্প,
আলো-আধারের উদ্বেলিত মহাসিঁদু ;
প্রাণে প্রাণে বুঝিবারে চাই দিন রাত্রি
তপনের, লক্ষ লক্ষ গ্রহ-তারকার

শ্রান্তি-হীন অক্লান্ত গমন । তীব্র যোর
নয়নের 'পরে আজি কিছু রবে নাক
ঢাক্তা, বিশ্বের চলন্ত প্রাণ প্রাণে মোর
করিবে আঘাত । বিশ্বের সহস্র দ্বার
খুলিবে চমকি' ;—সবাকার মাঝে গিয়ে
দেখে লব কোথা কিবা, কোথা স্তব্ধ রহে
অতীতের পুঞ্জীভূত প্রাণ, অতীত
অগ্নান হরষ, বিপুল অজস্র হান্ত ।
আলোড়ি' আসিব বিশ্ব, মধিমা ফেলিব
অনন্তের সিদ্ধখানা জ্বলন্ত উৎপাতে ।

ওই ওই শব্দ বাজে, আগ জাগ প্রাণ
বিশ্বের অন্তর ভেদি' কর অভিবান ।

কলিকাতা

২৯শে আশ্বিন ১৩২৫

চিরনবীন প্রেম

তোমার আমার মাঝে আজ যেই প্রেম

হেসে হেসে নেচে নেচে যায়,

এ প্রেম এমনি স্নেহে কত সুগে সুগে

চলে আসে এমনি খেলায় ।

আজি যে দৌহার মাঝে এই ব্যাকুলতা—

তুমি আমি পাগল সমান,

এমনি যে নিশিদিন কত না অতীতে

মাতিয়াছে মানব-পরাণ ।

এমনি ত কত দিন বসে' মুখোমুখি

ছ'টি হিয়া ধরেছে দৌহার,

ছ'টি প্রাণ ধয়ে-যাওয়া তটিনীর মত

মিশিয়াছে উদ্দাম লীলায় ।

এ প্রেম অজস্র-প্রাণ অদম্য-নবীন

অকুরন্ত বেগে শুধু পায়,

অতীতে অতীতে ছুটি' আবার নাচিয়া

দোলা দেয় মানব-হিয়ার ।

লক্ষ বুগ আগে কোথা মেতেছিল ছ'টি প্রাণ

মিশেছিল চপল উচ্ছ্বাসে,—

আজিও হ্রস্ব স্মৃথে তেমনি ছুটিছে

কত প্রাণ পরাণের পাশে ।

তুমি আমি আজি প্রিয়া, যেই প্রেমে মিশে যাই

এ প্রেম মোদের অবসানে

এমনি উদ্দাম স্রোতে তৃষিত আশায়

ধয়ে যাবে পরাণে পরাণে ।

তোমার আমার সাথে এ প্রেম মরিবে নাক,

লক্ষ লক্ষ মানবের বৃকে

এ প্রেম খেলেছে খেলা, আবার খেলিয়া যাবে

বুগে বুগে অকুরন্ত স্মৃথে ।

দুঃখোৎখিতা

আমার হৃৎকের সিন্ধু দলিয়া মথিয়া
 জ্যোতিষ্ময়ী কে জাগিলে জীবন লভিয়া !
 উদ্বেলিত ব্যথা-সিন্ধু অন্তরের কানায় কানায়
 উন্মত্ত তরঙ্গসাথে আছড়িছে হৃদয় লীলায় ;—
 কেঁদে কেঁদে ওঠে প্রাণ। বেদনার স্তম্ভে তাড়নে,—
 আজি তুমি তারি মাঝে কে জাগিলে বিচিত্র ললনে !
 আমার বেদনা-তপ্ত রক্ত করি' পান
 আমারি অন্তর-মাবো কে তুমি গো লভিয়াছ প্রাণ !
 আমার হৃৎকের তাপে গুটিয়াছে অন্তর-কমল,
 তারি 'পরে দাঁড়ায়েছ নব রূপে পূর্ণ নিরমল
 লো কমলা ! তোমার এ মধুময় মোহন মূর্তি
 আমার বেদনা হতে লভিয়াছে জীবন-কুরতি ।
 আঘাতে অন্তরে মোর যে অমৃত উঠিল ক্ষরিয়া
 তাহারি প্রবাহ পিয়ে আজি তুমি উঠেছ জাগিয়া ।
 আমার বেদনা হৃৎক অবিরাম দেহের আঘাতে
 পলে পলে পলে প্রাণ অকুরাণ উদ্দীপ্ত বিভাতে ।
 আমার এ শিরে শিরে বেদনার যে আনন্দ জাগে
 সে আনন্দ কমলীয় তোমা সম কাহারে যে মাগে !
 দৈন্ত্য মাঝে জেগে তুমি দৈন্ত্য মোর করিলে হরণ,
 আমার শতেক হৃৎকে হৃৎখময়ি, করিলে বরণ ।

অরুণিমা

সে ছুখে সে বেদনার তোমার নয়ন চোখে পড়ে,
আমার আবার 'পরে সরস করুণা' তব করে।
তুমি যে একান্ত মোর, নিঃসঙ্গের অনন্ত-সঙ্গিনী,
শিরা-উপশিরা-পাশে চির তরে তুমি যে বন্দিনী।
তোমাতে লভেছে প্রাণ বেদনার সুগুপ্ত হরষ,
বিচিত্র সঙ্গীত তোল হৃদি-বীণে করিয়া পরশ।
আমার বেদনে ছুখে বাধা তুমি অটুট বন্ধনে;
তুমি যে কল্পনা মোর কাব্য-প্রাণ, বিচিত্র ললনে !

কলিকাতা

২৪শে অগ্রহায়ণ ১৩২৫

নারী

আজকে আমার স্বপ্ন-মাঝে জাগ্লে তুমি নারী,
আমার হিয়ার সুপ্ত কমল পাপড়ি বিথারি'
ফুটল তোমার চরণ-তলে, হাস্তময়ী বালা,
তোমার মধু কনক ভাতি কী অমৃত ঢালা !

নারি, তুমি কল্যাণের সুবাস-ভরা ধূপ,
বিশ্ব-ভ্রমায় ঢালছে বারি তোমার মধু রূপ,
জন্ম তুমি সৃষ্টি তুমি বিধে তুমি প্রাণ,
তোমা হ'তে লক্ষ মানব আজকে বেগবান !

আজকে তোমার চরণ ছাটি জড়িয়ে নিয়ে বৃকে
নিভিয়ে লব ব্যথার আগুন তীব্র শত ছুখে,

তুমি তোমার নয়ন হতে দাঁও করুণা-বারি,
ত' হাত ভরে' কল্যাণে দাঁও, দাঁও মহতী নারি

ঢাক ঢাকু প্রেমের কোমল শীতল মধু ছাস,
মেহের ধারা দাঁও বয়ানে বিপুল-বরিষায়,
বিশ্ব-পিতার আশিস্ সম তোমার দু'টি হাত
আমার মাথার 'পরে রাখ, হউক সুখ-পাত ।

কল্যাণেরি আবাস তুমি, দীপ্তি তোমার প্রেম,
অঙ্গে তোমার শীতল আভা মেহের গলা হেম,
মূর্ত্ত তুমি বিশ্ব-মাতা—অপার গরীয়সী,
দেবী তুমি, স্বর্গ তুমি, তুমিই মহিয়সী !

কলিকাতা

৭ই পৌষ ১৩২৫

সুমনস্ক

একটিবার ও জান্না'-পাশ পর্দা তুলে নাও,
একটিবার ও আকাশখানা দেখতে মোরে দাঁও.
বীরেক শুধু তোমার! সবাই দাঁড়াও ঘিরে মোরে,
স্তব্ধ আমার শীতল কানে দাঁও না উছাস ভরে';
বারেক শুধু চোঁচিয়ে বল—এই যে মোরা সব,
বুকটা ভরে' জমিয়ে রাখি তোদের কলরব ।

অরুণিমা

বারেক তোরা জড়িয়ে মোরে বাঁধ্বে বুকে বাঁধ,
তপ্ত তোদের পরশ নিয়ে মিটাই মনের সাধ,
দৌড়ে তোরা চপল-প্রাণে নাচ্বে মোরে ঘিরে,
উতল ক'রে দে রে আমার স্তব্ধ-মরণ-তীরে !
তোরা সবাই ক'রে কথা, চৈচিয়ে গা রে গান,
তোদের উতল-পরান-বায়ে জাগিয়ে দে মোর প্রাণ ।
ডাক্ বিধুকে, ডাক্ হরিকে গল্প করুক তারা,
কান দিয়ে আজ পান করি রে কথার সুধা-ধারা ।
আমি রে তোরা সাম্নে আমার, চোখটা ভরে' হেরি,
হাস্ রে তোরা, গা রে তোরা, আমার গুপ্ত বেরি' ;
নে রে হোথা জানুলা হ'তে পর্দা তুলে নে,
সুখি-আলো দেখে দেখে মরতে আমায় দে !
কোথায় গেল হরিশ-খুড়ো, ছেলেগুলো কোথা ;—
ডেকে তাদের খেলতে রে বল্ ঐ দালানে হোথা ।
আমার পানে ভয়ে ভয়ে মুখটা করে' ভার,
অমন রুরে' তাকাস্ নে ফ, ব্যথিস্ নে ক আর !
হাসি তোদের কোথায় গেল, নেইক কেন কথা ?—
তোরাই মোরে ফেল্বে মেরে, তোদের নীরবতা ।
আমার চোখে বনিয়ে আসে কোন্ পাতালের কান্ধে,
হাসি দিয়ে নয়ন দিয়ে দেনা আমায় আলো ! •
তা' না কেবল নিশাস দিয়ে, দ্রুত আঁখি দিয়ে,
তোরাই মোরে মার্লি চেষ্টে সকল হরষ নিয়ে ।

শুনবি নে ক কথা তব, কাঁদবি তোরা খালি !—
 লক্ষ্মী তোরা 'গা' ছোটো গান, হাসনা বনমালা !
 আজকে আমার কান্না কোথায়, তোদের শুধু কাঁদা,
 আমার কেমন ঘুমটি আনে,—সবই যেন ধাঁধা !
 কেবল তোরা ক'রে কথা, কেবল অট্টহাসি,
 আমি তোদের উছাস পরে ঘাই রে ভাসি' ভাসি' ;
 আজকে আমার আকাশ পানে থাকতে দে রে চেয়ে,
 ঘুমিয়ে যাব ছলে ছলে আলোর সাগর বেয়ে ।

কলিকাতা

১১ই পৌষ ১৩২৫

স্বাভাবিকতা

তুমি যে গো মাতার ছবি, প্রেম-দেউলের ধূপ,
 তোমার কি গো সাজে এমন বিকট বিলাস-রূপ ?
 কল্যাণেরি বিকাশ তুমি, লাজ-আনতা বধু,
 তপ্ত মানব তোমার বুকে পিঠিবে শুধু মধু ;
 স্নেহের আঁচল বিছিয়ে তুমি ঢাকবে শিশুদলে,
 রাখে ছেয়ে আপন স্বামী সরস বক্ষ-তলে,
 পাকের জনে ভাইর মত করবে স্নেহ-দান,
 শাস্ত শীতল কল্যাণেতে ভরবে গৃহ-খান ;
 আজকে তুমি এ কি নারি, বিকট সর্বনাশী,
 আপ্নাকে আজ নাশ করেছ কল্যাণে সব গ্রাসি !

অরুণিমা

কোথায় তুমি তাড়িয়ে দিলে উছল প্রেম-সুধা,
তপ্ত মরুর আগুন সম জাগ্ছে চোখে ক্ষুধা !
তোমার কোমল বয়ান হতে তাড়িয়ে করুণ ভাতি,
জাগিয়ে রাখ কালিমাময় কোন্ পাপের রাস্তা !
স্নেহ প্রণয় সব দলেছ অকল্যাণে ডাকি',
নরকে আজ রূপ দিয়েছ স্বরগটারে ঢাকি' ।
নারি, তুমি কল্যাণী যে, তাড়াও শত পাপ,
মাতার রূপে ভাৰ্য্যারূপে এস, জুড়াও তাপ !
তোমার মাঝে সুপ্ত আছে জননী ও প্রি়া,
প্রীতিমতী ভগ্নী আছে,—জাগাও তব হিয়া ;
জাগাও তোমার গুপ্ত স্নেহ সুপ্ত তোমার প্রেম,
শীতল কর মানব-গেহ, বিপুল ঢাল ক্ষেম ।

কলিকাতা

১১ই পৌষ ১৩২৫

চুষন

আমার বুকের যতেক আবেগ যতেক আকুলতা
আজকে সে যে বেরিয়ে আসে—একটি চুমোর ব্যথা;
উচ্ছ্বসিত ঠোঁটের 'পরে
আকুল পরাণ উপচে পড়ে,
ধর তোমার বয়ান ভরে' সুধার উছলতা
চুষনের ব্যথা ।

আমার এ যে চুমো প্রি়া, চুমো ত এ নয়—
 এ যে ঢালৈ তপ্ত আশা, ত্বার পরিচর,
 এ যে স্থথের তীব্র বেদন,
 শিরা-উপশিরায় দহন,
 এ যে পরাণ বিলিয়ে দেবার উত্তল অভিনয়,
 চুমো ত এ নয়।

ছই অধরে উপচে-আসা আকুল দু'টি প্রাণ—
 একটি নিবিড় চুমোর মাঝে জুড়িয়ে অবসান,
 ছইটি পরাণ স্বত্ন-মুখে
 দৌহার ধরে একটি স্বত্নে,
 দৌহার নাচে একটি বেগে দৌহার করে' দান
 স্বত্ন ছটি প্রাণ।

কলিকাতা

১০ই ফাল্গুন ১৩২৫

আকাশ

‘হে মৌন, হে শাস্তিময় হৃদয় আকাশ,
 ছাড়ি অট্টহাস
 আপনারে সবলে বিস্ফারি’
 দেখাও গোপন গর্ভ আজিকে বিথারি’।

অরুণিমা

আমাদের মন্ত ধরা হতে
অবিরাম স্রোতে
ছুটে যায় ও বক্ষে তোমার
কত ক্ষিপ্ত কলকথা আরাব দুর্ব্বার ।
হে দানব, মেলিয়ে বয়ান
তুমি অফুরাণ
গ্রাসি' লহ বুভুক্ষু যতনে
মোদের উচ্ছল হাশ্ব কলতান উদ্বেল ক্রন্দনে
আজি টুটি' বক্ষ-স্বার
নয়নে আমার
দেখাও স্তম্ভগু গর্ভ, সঞ্চয় বিরাট,
হে মৌনী সত্রাট !
যুগে যুগে লক্ষ বর্ষে প্রচণ্ড ক্ষুধায়
গ্রাসিয়াছ কত কথা কত না ব্যথায়,
কত না উজ্জল হাশ্ব, প্রমত্ত উন্নাস,
ব্যথিতের ব্যাকুল নিঃশ্বাস,
অনাথের দুঃখিনীর অনন্ত ক্রন্দন,
বিজয়-বারতা কত, প্রমত্ত রগন !
আজো তব গুপ্ত বক্ষে স্তম্ভ রহে পড়ে'
আনন্দ-বিভোরে
ধরার বসন্ত শত—সাথে পাখীতান,
বল্লবায় ভেক-মুখে ধরণীর হরষেরি গান ।

সৰ্বভুক, বুদ্ধকু-পরাণ,
 সব্বাৰে আঁসিয়া তুমি নিজ বন্ধে রাখ অকুৰাণ ।
 আজি শুধু অনন্ত বিকাশে
 দেখাও বিচিত্র রত্ন বিচিত্র প্রকাশে ।
 আপনারে ছিঁড়ে টুটে হে স্তম্ভ গভীর,
 জেগে ওঠ প্রচণ্ড অস্থির,
 দেখাও চঞ্চল কাল, লুপ্ত বৃগ, স্তম্ভ বেদনার
 জীবন্ত লীলায় ।
 কথা কও, বলে দাও হে মুক মহান,
 কত রাত্রি কত দিন উষা কত সন্ধ্যা গরীয়ান
 কি বিচিত্র জীবন-দোলার
 তোমার বিরাট দৃষ্টি 'পরে মরেছিল কালের বেলায় ।
 স্থির-আঁখি-পাতে
 তুমি দেখিরাছ কত ধূলিকণা মাথে
 লুটায়োছে মোহন কুমুম ; শিশুর জীবন্ত হাসি
 চলে' গেছে ভাসি'
 ছাখিনীর বুকের রতন ; কত দীপ্ত প্রাণ
 ধুলায় লভেছে অবসান ।
 যত গান যত ছবি যত হাসি-খেলা
 হে সিন্ধু, উতলি' তব বেলা
 আজো তারা জাগিছে হৃদম তোমার অনন্ত বৃকে
 নিজ স্তম্ভে হুথে ।

অরুণিমা

আজি তুমি জেগে ওঠ আপনারে করিয়ে চঞ্চল

দ্রুস্ত প্রবল,

বিদারি' নীলিমা-বস্ম দেখাও আমার

জগতের সুপ্ত হাস লুপ্ত প্রাণ আনন্দ ব্যথার ।

কলিকাতা

৬ই চৈত্র ১৩২৫

বিশ্ব-শ্রোড়ে

কল্লিকান্ত দেহখানি বাহিরে আনিবু যবে

হে ভুবন, জুড়ালে পরাণ—

ভেসে-বাওয়া ছোট মেঘ, হেসে-ওঠা ছোট তারা

তারি 'পরে চাঁদের তুফান,

শ্রামল আকাশখানি তরল আলোর আঁকা

বিমল ভুবনখানি ভাসে,

অগণন-সৌধ-শিরে নিজন তরুর মাথে

এ আলোক-জুড়াইয়া হাসে !

বিজ্ঞান পথের পাশে উচ্ছসিত ঐ তরু

শত পাত্রে যেন শত মুখে

আলোর অমৃতটুকু নীরবে করিছে পান

অবিরাম তির্যপিত সূখে ।

অবসন্ন দেহ মোর অনন্ত আলোর তলে

আজিকে মাগিছে অবসান,

প্রতি রোম-রক্ষ দিয়ে আলোক প্রবেশি' বাক
 শিরে শিরে জুড়ায়ে পরাগ ।
 নহে মুক অর্থহীন স্মরণ আকাশখানি
 কানে কানে কত আজি কয়,
 অনন্তের হৃদয়ের আলোর অমৃত সাথে
 প্রাণে প্রাণে আজি পরিচয় ।
 আজি যেন বিশ্ব-ক্রেড়ে নগ্ন ক্ষুদ্র শিশু সম
 শুয়ে আছি অনন্ত নির্ভয়ে,
 চাঁদের স্মরণ হাসি—বিশ্ব-জননীর আঁখি
 জাগে যেন আমারি শিয়রে ।
 আকাশের পরপারে কোন্ গুপ্ত অন্ধকারে
 বিশ্বগর্ভে ছিন্ন এতকাল,
 আজি যেন পেছু প্রাণ আনন্দ-অমৃত-ময়
 পরিপূর্ণ এ বিশ্বে বিশাল ।
 জননীর শান্ত ক্রেড়ে শুধু স্তন্য খেতে চাই
 শুধু চাই নীরবে ঘুমতে,
 যখন মেলিব আঁখি বিশ্বমাতা রবে চেয়ে
 ব্যাকুল স্নেহের ধারা-পাতে ।
 আজি আমি বিশ্ব হতে নহি দূরে কোন মতে
 তারি আজ ঢলাল সন্তান,
 আজি তাই স্তন্য রাতে আলোর অমৃত সাথে
 বিশ্ব-ক্রেড়ে জুড়াল পরাগ ।

জীবন-রূপ

কোন্ সে আদিম প্রাতে

ভেসে এল প্রাণ সাথে

ফুটে টুটে বিচিত্র বিকাশে ?

কোন্ গুপ্ত সিদ্ধ হতে

এ পরাণ মত্ত স্রোতে

ছুটে এল জীবন্ত উল্লাসে ?

কত জন্ম কত দিন

কত যুগ অন্তহীন

ব্যপে এল এ মোর জীবন,

কত কান্না কত হাসি

কত রূপ পরকাশি'

বেগে এল কত না যৌবন !

এ জীবন মহীয়ান

বগে আসে অফুরাণ

দিনে দিনে শুধু আগুয়ান,

দেহে দেহে শত রূপে

অবিরাম চুপে চুপে

আপনারে করিছে মহান্ !

আরো আরো কত দিন

এমনি এ সীমাহীন

ভেসে যাব আঁকড়ি' ভুবন ?—

আমি বলে' করে পাই
 .সে আমি আমাতে নাই,—
 সে যে এই অশেষ জীবন ।
 হে অনন্ত সৌম্য আমি,
 হে জীবন দেহ-স্বামি,
 হে বিরাট উদ্ভাত পথিক,
 অবিরাম চলে' যাও
 আমারে ফুরতি দাও ,
 মৃত্যু জিনি' চলেছ নির্ভীক !
 এ কি রূপ অপরূপ
 এ কি শক্তির কূপ
 এ কি আমি বিচিত্র জীবনে !
 জরাহীন মৃত্যুহীন
 সর্বকালে হয়ে লীন
 ভেসে চলি অনন্ত ভুবনে !

কলিকাতা

১৭ই বৈশাখ ১৩২৬

মৃত্যু-মঞ্চল

এ কি লীলা আলোড়ন, হে ভীম সম্রাট,
 হে মৃত্যু, হে বিভীষণ প্রচণ্ড বিরাট !

হে অদম্য শক্তিমান, অমন্ত বিজয়ে
 নিশিদিন বিশ্ব হতে উন্নত প্রলয়ে
 টানিয়া গ্রাসিয়া লও বিক্ষুব্ধ পরাণ
 ভীত শত লক্ষ লক্ষ মৌন অফুরাণ ।
 কলকণ্ঠ-মুখরিত ক্ষিপ্ত বিশ্ব-পারে
 হোথা দূরে অনন্তের উন্মুক্ত দ্বারে
 হে বিপুল মূর্তিমান, মেলিয়া বয়ান
 বুভুক্ষু মানব সম শোণিত-নয়ান
 দাঁড়ায়ে রয়েছ তুমি ; ক্ষুদ্র ধরাখানি
 সাথে লয়ে শত পুত্র ক্ষুদ্র শত প্রাণী
 নিশিদিন স্নেহে প্রেমে জীবন-লীলায়
 সুখে দুখে ভয়ে ভয়ে ধীরে ধীরে যায়
 তোমার আঁখির নিম্নে ; তুমি মহাকাল—
 জঠরে অনন্ত ক্ষুধা—বয়ানে করাল
 পূরিছ বিহ্বল প্রাণ । ক্ষুদ্র তৃণ যত
 জীর্ণ শুষ্ক পত্রগুলি, ফুল ফুল শত,
 কর্মণীয় বরণীয় কত না মানব,
 হৃদ্যস্ত চপল প্রাণ, যত কিছু সব—
 অণু হতে পরমাণু ছুটে অবিরাম
 তোমার অনন্ত গর্ভে লভিতে বিরাম
 সুস্থ শুস্থ অন্ধকারে ;—এমনি হৃৎকম্প
 ধরার আনন্দ পূরে মাতাও প্রলয় ।

মহা ব্যোম মহা শূন্তে ঝাঁড়িয়ে মহান
ডাক তুমি—“আয় ভগ্ন অশান্ত পরাণ,
আয় দীর্ঘ জীর্ণ ম্লান, এ গর্ভে আমার
শুধু শান্তি শুধু শক্তি জীবন-পাথার ।
লভে যা অনন্ত শক্তি, জন্ম-জন্মান্তরে
ছুটিবার আসিবার জগতের দ্বারে
অনন্ত উত্তম । জরা-জীর্ণ দেহ-দীন
পিয়ে যা অমৃত হেথা, শুধু নিশিদিন
করে’ যা শক্তি পান ।”

এমনি উদার

জগতের রঞ্জে রঞ্জে উঠিছে হুঙ্কার
হে মৃত্যু, হে মহনীর, তব ভেরী হতে ।—
ছুটিছে অসংখ্য প্রাণ অব্যাহত স্রোতে
তোমার বিশাল গর্ভে ; সবারে গ্রাসিয়া
সবার দীনতা ছুঃখ আপনি নাশিয়া
সবারে জনম দাগ নবীন বিকাশে
নবীন আনন্দ মাঝে বিচিত্র প্রকাশে ।
তুমি মৃত্যু তুমি নাশ তুমি বে জীবন,
তুমি কর মানবের দেহ আহরণ —
ফিরে দিতে প্রফুল্ল পরাণ । ক্লিষ্ট জীব,
ভগ্ন প্রাণ, হ্রাস দেহ বিশীর্ণ নিজ্জীব

তোমাতে লভিছে লয়, জাগিছে আবার
দীপ্ত তেজে যাত্রা-পথে উজ্জোগী ছাপার ।
সংহারের নৃত্য মাঝে রেখেছ মহান,
সৃষ্টির চঞ্চল হর্ব আনন্দ কল্যাণ ।

মেঘের সাগর

নীল আকাশের বুকটা জুড়ে'
আজকে মেঘের হেলা-ফেলা—
শাদায়ে কালোয় ধূসর মিশে'
দেদার ভাসে, দেদার খেলা !
ধোঁয়ার 'পরে ছুটছে ধোঁয়া
মেঘের 'পরে মেঘের ছোট্টা—
ফাঁকে ফাঁকে নীলের বুক
রবির হাসি উজল-ফোটা ।
টেউর 'পরে হুলছে রে চেউ
মেঘের সাগর উথ্লে ওঠে,
বিরাট কিসের নিবিড় স্বপন
সুশু! নীলের চিন্তে কোটে !
নাইক রে ঠাই মেঘে মেঘে
কি এল রে আজকে ভেসে,—

জমাট-বাঁধা অশ্রু এ কার
 থমকে দাঁড়ায় অসীম দেশে !
 নিবিড় শুধু বিপুল এ এক
 ভুবন-ঘেরা স্নেহের মায়া,
 কোন্ জননীর আঁচল এটি ?—
 বিশ্ব-মাতার বুকের ছায়া ?
 আজকে নিবিড় মেঘ-সাগরে
 কাঁপিয়ে যাব সঁতার দিয়ে
 এ পার ওপার করব ভেসে'
 ডুবে হোসে জুড়িয়ে হিয়ে ।
 মেঘ-সাগরের বিপুল মাতন,
 তুফান অসীম, গুমরে ফোলা,
 দোল দিয়ে যায় দেদার বুকে
 ঘর ছেড়ে যায় পরাণ ভোলা ।

কলিকাতা

৩২শে জ্যৈষ্ঠ ১৩২৬

• • উদ্দাম জীবন

সুপ্ত নিবিড় গভীর রাতে জলছে শত তারা
 ঘুমের কোলে লুটিয়ে ধরা নত ;
 আমার বুকের উতল ধ্বনি আসছে মূহ কানে
 আপনারে আজ বুঝি অবিরত ।—

এই ত জীবন আমার জীবন এই ত মৃৎ নাচা—

অবাধ শ্রোতে চপল আগুয়ান,

বিপুল জটিল বিশ্বজ্ঞানার সকল বাধা টুটে

চলছি শুধু চলছি অকুরাণ ।

সুপ্তি টুটে শব্দ টুটে অনিল টুটে বাই—

কোন্ পারে রে কোন্ সে চেনা দেশ ?

সময়-পাখীর পাখায় পরে চলছি ভেসে ভেসে

লাগ'ব কোথা, কোথারে মোর শেষ ?

নিবিড় যত রাত্রি জাগে ডাকছে যত বিঁকি—

ততই যে রে পরাণটারে বুঝি

বৃকের মাঝে উথলে নদী, বাইরে কিসের বান

কুলকুলিয়ে ছুটছে সোজাশুজি ।

কে মোর সাথে তাল দিয়ে যায় এমনি কে রে ছোটো,

বিশ্ব সে কি এমনি নিতি ধায় ?

তারায় তারায় মুচ্কি হেসে বলছে যেন চুপে—

যায় রে বয়ে যায় রে সবে যায় ।

ছুটছি আমি ছুটছে অণু ছুটছে তারা-দল,

পাতায় ঘাসে ছুটছে রে এক প্রাণ,

নিথর বটে নিবিড় নিশা, ঘুমোয় নারে কেউ

বিশ্ব ব্যাপে জীবন-অভিযান !

বিশ্ব হতে স্তূর করে' আপনাকে আজ আনি'

দেখছি আমি সবার সাথে বাঁধা,

যেই হাসিতে ফুলটি ফুটে যেই কাঁদনে বারে
 সেই সে হাসি, সেই ত আমার কাঁদা ।
 জীবন আমার পাগ্‌লা জীবন, পথিক পলাতক,
 আমার মাঝে বাঁধে কবে বাসা ?
 সবার সাথে তোমায় আমার চলব কত দিন
 কত দিন এ থাকবে ভালবাসা ?
 ঐ যে অটুট ডাকছে ঝিঁঝি এলিয়ে পড়ে আঁধা
 তারায় তারায় কি যেন রে বলে,
 জীবন আমার বুকের মাঝে তুলছে আলোড়ন,
 শিরায় শিরায় চরণ ফেলি চলে ।
 নিবিড় রাতে নিথর বাতে মৃত্যু যেন জাগে,
 বাজছে কানে কিসের আনাগোনা,
 জগত ব্যোপে জীবন চলে আঁধার-স্রোতে ভেসে
 আমার সাথে হচ্ছে জানাশোনা ।

কলিকাতা

১৩ই শ্রাবণ ১৩২৬

সুগল

জীবনের যাত্রা-পথে সুগল নবীন
 চপল আনন্দে দৌছে উত্তল বিলীন
 ধীরে ধীরে পাশাপাশি জগৎ-প্রাক্ষণে
 চরণ ফেলিয়া নামে উন্মুখ গমনে ।

অরুণিমা

হর্ষে আশে প্রেমে স্নেহে স্বরগ বুঢ়িয়া
দৌহার আনন্দ মাঝে দৌহারে সঁপিয়া
চলে দৌহে অনির্দেশ কোন্ সে জ্বনে
স্বপ্নের ধূসর মোহে মগ্নিত নরনে।

হুটি বৃত্ত প্রেম-সিক্ত-পীযুষ উথলি'
জেগে ওঠে ক্ষুদ্র প্রাণ—পুত্র-কণ্ঠাবলি,
হুটি বৃক্ষ তৃপ্ত প্রেম উছলি' আকুলি'
আগ্রহে বেড়িয়া ধরে নব প্রাণগুলি।

দিনে দিনে দৌহাকার প্রণয়-দেউলে
কলহান্তে ক্ষুদ্র প্রাণ আসিয়া বিহ্বলে—
দৌহার রচিত স্বর্গে হর্ষখণ্ড সম
মূর্ত্ত দৌহাকার তৃপ্ত—শুভ্র অনুপম।

হুটি প্রেম, হুটি শক্তি, হুটি সৃষ্টি, দান
দৌহার অমৃত-পুষ্ট কত না পরাণ
দৌহার চরণ-পার্শ্বে স্থাপিয়া দাঁড়ায়—
মানব মানবী—দেব-দেবীর বিভায় !

আত্ম-তৃপ্ত হুটি প্রেম দৌহার ভুলিয়া
প্রসারি' হুইটি বক্ষ রাখিছে চাপিয়া
নবাগত অতিথিরে ; হুটি হর্ষ ছুটে
আন্তর্য্যজনে বাঁধিবারে আকুলিয়া উঠে।

দিনে দিনে দিন যায় যুগ্ম ছুটি প্রেম
স্নেহ মৈত্রী সাথে চালে অব্যাহত ক্ষেম,
ছুখে শোকে যত কাটে জীবনের বেলা
ছুটির রচিত গেছে বিশ্ব পাতে মেলা ।

বিপদ-ব্যতীর ঘায়ে পিষ্ট অনিবার
ক্লিষ্ট ছুটি প্রাণ লভে আনন্দ অপার
পুত্র-কন্যা-বন্ধু-মারো ; তাহাদের সাথে
তাদের আনন্দে সুখে ছাখ ভুলি মাতে !

জীর্ণ শীর্ণ ছুটি প্রাণ ধীরে ভেঙে যায়
কালের সমুদ্র-পাশে সমাপ্ত লীলায় ;
দৌহাকার যুক্ত প্রাণ সন্তান-হৃদয়ে
রেখে গেল দৌহাকারঃ অমর প্রণয়ে ।

কলিকাতা

৯ই কার্তিক ১৩২৬

বনের জ্যোৎস্না

গাছে গাছে মাথার মাথার জড়িয়ে নিবিড় আলিঙ্গনে,
তাদের পরে আধাণা চাঁদ হাচ্ছে বসে' শুভ্রাসনে !
পাতার পরে হাজার পাতা—নিশান পাশে নিশান দোলে,
ছোট্ট হাজার মুকু অসি জল্জলিয়ে কে ওই খোলে !

অরুণিমা

পাতার পাতার ঠেসাঠেসি, উঁচু নীচু গাছের মাথা,
নীল-সাগরে শাদা ফেনায় হেথা হোথা ঢেউর মাতা !
সুদূর হ'তে দেখছি চেয়ে গাছের তলায় স্তব্ধ কালো
লুকিয়ে আছে চোরের মত, পাহারা দেয় তীব্র আলো !
জড়িয়ে দেহ আঁধার-বাসে মাথায় জেলে লক্ষ হীরে,
দাঁড়িয়ে আছে গাছগুলো আজ ধরার বৃকে স্থগিত-তীরে ।
দীর্ঘ গাছের স্তম্ভ বনে তৃণ যেন কিসের আশা,
লক্ষ পাতার কানে কানে চাঁদের আলো কইছে ভাষা !
ভুবন মাঝে নেইক সাড়া, নাইক ধ্বনি, শব্দ মোটে,
এই নিভৃত সজীব গাছে চাঁদের চুম্বন শিউরে উঠে !

কালকাতা

১৮ই কার্তিক ১৩২৬

দুঃখ ও কাব্য

দুঃখে যখন বাজিয়ে তোলে প্রাণ
তীব্র স্রুথে গাই যে বসে গান ।
আঘাত ব্যথা অপমানের ভার
কাঁদিয়ে মোরে হাসায় অনিবার ।
সেই বেদনার গুপ্ত মধু দিয়ে
কাব্য লিখি, ভরিয়ে তুলি হিরে ।
স্রুথের সাথে নেই ত কভু দেখা,
দুঃখের স্রুথে প্রাণের বেগে লেখা

কাঁব্য লেখা—দুখে শুধু আঁকা,
তীব্র হিমে আগুন কাছে রাখা ।
আঘাত খালি জইয়ে তোলে প্রাণ,
দুখের বেগে আনন্দে গাই গান ।

কলিকাতা

২৬শে কার্তিক ১৩২৬

নিবন্ধ

আকাশখানার একটি কোণে এতটুকু নেব,
বনের মাঝে হারিয়ে-যাওয়া একটু জল-বেগ,
মাঠের বুকে গন্ধবিহীন ক্ষুদ্র তৃণ-ফুল,
বোবা কালা একটি শিশু সবার চোখে শূল,
পথের পাশে বহু-হারা বিভালছানাটি,
কুষ্ঠ-রোগে ক্লিষ্ট-দেহ ভিক্ষুজনাটি,
জগৎ মাঝে কিসের তরে এদের অভিধান,
সৃষ্টি-পিতার কোন্‌ সে কাজে লাগছে ক'টি প্রাণ ?
বিশ্বে বিপুল ব্যর্থ পড়ে' দেখছি যারা রয়,
কে বোঝাবে তাদের ভাষা, প্রাণের পরিচয় ?

কলিকাতা

১৭ই অগ্রহায়ণ ১৩২৬

নবাগতা

(কল্পার জন্মে)

তোমার আমার প্রেমের মাঝে আজ দাঁড়াল এসে
কোথা হতে একটি নব প্রাণ,
ছুই তটিনীর মিলন-মুখে জাগ্ ল ছোট বীপ
তারেই বেড়ে দৌহার কলতান !
মোদের প্রেমের সিন্ধু মথে উঠ্ ল আজি এ কি,
অস্বা এ কি, লক্ষ্মী রূপবতী ?
জীবন-পথে ছুই পথিকের একটি আবাস-গেহ ?—
কুড়িয়ে-পাওয়া মাণিক মধু-জ্যোতি ?
পিছল পথে চলতে এ কি যষ্টি এল হাতে
অন্ধকারে অবাধ নিয়ে যাবে ?
ছুইট তুষার সালল এ কি ঝরণা এল নেমে
পিয়ে পিয়ে পরাণ উপচাবে ?
এ কি এল ছুইট আশার একটি পরিণতি,
ছুইট হরষ একটি রূপে ফুটে ?
এ যে মোদের প্রাণের দ্বারে দাঁড়াল হাত পেতে
নিল গো সব বুকা নিল লুটে !
দেখ্ রে চেয়ে প্রেমিক ছুটি তোদের নব প্রেমে
আপন রসে কুসুম বিকাশিছে,
সৃষ্টিকৰ্মী শক্তি এ কোন্ গড়্ ল নব জীবে
লুকিয়ে দৌহার নবীনতার পিছে !

অবাক মানি,—প্রাণে প্রাণে কোন্ সে নীতি-বলে
 আরেক প্রাণে করল বেগবান,
 নবাগতা, তোর আগমন কী রহস্তে ঢাকা !—
 • বঝিয়ে দে রে এ তোর অভিমান ।

কলিকাতা

২৭শে অগ্রহায়ণ ১৩২৬

এশ্বী

(বিশ্ব)

অবাক চোখে তোমার মুখে চাহিয়া আছি থির
 হে লীলাময় বিশ্ব মহা, প্রবলতম বীর !
 সুনীল ভীম শূন্য হতে গরজি' তুলি' তান
 ধরার কীট ভূণেয়ে লয়ে আকুলি' অফুরাণ
 ছুটেছ মহা-জীবন-শ্রোতে আলোড়ি' বুগ বুগ
 লক্ষ প্রাণ বক্ষে তুলি' মথিয়া সুখ দুখ !

• (জীবন)

সে লীলা পাশে ভুবন জাগে, জাগিছে কত প্রাণ,
 সে প্রাণ মাঝে বিশ্ব নিতি করিছে গতি দান ;
 হরষে সুখে শব্দে দুখে বিপুল আলোড়ন,
 ধরার জীবে জীবন একি চপল বিভীষণ !
 অস্তু ভাঙা অন্ধ মাঝে বিকাশি' শত রূপ
 জীবন জাগে প্রাণয়ে স্নেহে গরিমাময় ভূপ !

অল্পশিমা

(মানুষ)

বিশ্ব মাঝে ভুবন-বুকে জীবন-পারাবার
তাহারি পরে মানব দোলে ঢেউর সম তার !
ভাঙিয়া পড়ে উঠিয়া চলে পাগল আগুয়ান,
কিরণে ক্ষণে বিভাসি' উঠি' মরণে অবসান !
বিশ্ব-নীতি ভুবনে ছুড়ি' জীবনে ছুটে যায়,
জীবন নিাত মানুষে লয়ে খোলাছে মহিমায় ।

কলিকাতা

২৬শে পৌষ ১৩২৬

ষোড়শা

একলা আমি দৃষ্ট তেজে কর্ব সারা জগৎ জয়,
দৈন্ত আমার দাঁষ্ট অসি নাশ'বে বিলাস-কলুষ-চর,
চল'ব বেগে উচ্চ-শিরে
ঝড়-আবাতে করবে কি রে ?
মান অপমান দীর্ঘ করে' ক্ষুদ্রে করে' পরাজয়
একলা আমি দৃষ্ট তেজে কর্ব সারা জগৎ জয় ।
জীর্ণ বসন শ্রেষ্ঠ ভূষণ সেই যে গায়ে বন্দ্য রয়,
বাইরে শত রিক্ততাতে গড়'ছে হৃদয় সে হুজুয়,
শকা পাপে ভয় করিনে
হুখ-ঘারে আর টালনে,
অস্তর সে ষোড়শা সম কর্তে ছুটে দ্বিধিজয় ;
জীর্ণ বসন শ্রেষ্ঠ ভূষণ সেই যে গায়ে বন্দ্য রয় ।

গিরির গায়ে আছড়ে পড়ে মত্ত ঢেউর আফালন,
চূর্ণ হয়ে আপনি ফেরে,—দাঁড়ায় গিরি হৃদমন,
আমার বুকে তেমনি এসে
পড়'ছে দুখ,—ঠেলাছি হেসে,
বক্ষ এ যে পাষাণ হতে শক্ত বিষম বিভীষণ,
আমার গায়ে আছড়ে ভাঙে দুঃখ-ঢেউর আফালন

টিটুকারি ও বক্র-আঁখি শাসিয়ে নত কর'ব আজ,
বেশাখোর জলদ সম ছুঁড়'ব জোরে তীব্র বাজ,—
চমকে যাবে কুটিল বত,
দল'ব পায়ে গর্জ'ব শত,
রক্ত-ভুষণ শিবের মতন ক্ষিপ্ত সতেজ নেইক লাজ,
টিটুকারি ও বক্র-আঁখি শাসিয়ে নত কর'ব আজ ।

দুঃখ আমার দিন্য আমার দুইটি বাহর দৃশ্য বল,
অলস স্রুখে আছড়ে ভাঙি, জাগিয়ে চালি যে দুর্বল
লক্ষ স্রুখী চলছে ধীরে—
ভীক ওরা, মানুষ কি রে ?
ভীকশুলোয় চোখের তেজে কর'ব নত ধরার তল,
দুঃখী আমি শঙ্কা কিসের, দৈন্ত আমার বাহর বল ।

অরুণিমা

মানুষ আমি মানুষ ওরে, অর্থ-কীট ও মানুষ নয়—
এক আঘাতে ভাঙ্তে পারে, বক্ষে পোষে লক্ষ ভয় ;
শঙ্কা সরম আমার পায়ে
লুটিয়ে পড়ে তীব্র বায়ে,
ব্যাভাসম কাঁপিয়ে ছুটি, অলস কোণে লুকিয়ে রয় ;
দৈন্ত্র নিয়ে দৃপ্ত তেজে করুব সারা জগৎ জয় ।

কলিকাতা

১২ই ও ১৩ই ফাল্গুন ১৩২৬

চিলের ডাক

শাস্ত্র ছপুর্ন, কাস্ত্র নীলে মেঘের ছোটাছুটি,
শাদা রোদের লুকিয়ে-বাওয়া আবার ওঠা ফুটি' ;
একটি ছুটি কাকের ধ্বনি আনছে কোথা হতে,
চিলের কাঁদন উঠছে কেঁপে তীব্র সর শ্রোতে,—
ছপুর্নখানার দখ বৃকে এ কোন্ ব্যথা জাগে
তপ্ত দিশির বেদন যেন সরস প্রীতি মাগে !
মেঘের দোলা রোদকে দোলায় নীল রয়েছে চেয়ে,
চিলের ধ্বনি অবোধ ব্যথায় বুকটা ফেলে ছেয়ে ।

কলিকাতা

৬ই চৈত্র ১৩২৬

দেশা

শুধু আখির স্মৃতিটুকু

আখিতে দিয়ে যাও—

নাহি তা আখি-থালে ভরিয়া,

গড়ায়ে থাক্ তাহা
 অঝোর ধারা-পাতে
 পরাণে কুলে কুলে ছাপিয়া ।
 তৃষিত চারি আঁখি
 নিমেষে মিশামিশি,—
 বাড়ায়ে শত বাহু ছুটিয়া
 তোমার প্রাণখানি
 আমার প্রাণে ধরে
 আঁখির বিভা সাথে টুটিয়া ।
 গোপনে ক্ষণে দেখা,—
 আঁখিতে ঢেলে ভাষা
 কি বল ছলছলি' বুঝি না,
 কেবল চাওয়াচাওয়া
 বাড়ায়ে ছুটি প্রেম—
 বৃথাই, তবু তারে ছাড়ি না ।

কলিকাতা

৯ই চৈত্র ১৩২৬

দুঃখীবীর

দুঃখী বলে' দুঃখ কিসের
 লড়তে কভু নেইক ভয়,
 দলতে মোরে কেউ না পারে
 অপমান বা পরাজয় ।

৮১

ছিন্ন বসন, নেইক ভূষণ,
 বয়ে বেড়ান শূন্যতা,
 অন্তরেতে শক্তি স্বাধীন
 আত্মবলের পূর্ণতা ।
 দাকা থেহু—ভাঙিনি ত,
 ভেঙেছি যে লক্ষ হুথ,
 ভাই ত আজি দাঁড়িয়ে আছি
 জয়ের স্রথে পূর্ণ-বুক !
 হুথ কিসের ? হুইয়ে মাথা
 চল কেন, কোন্ ভারে ?—
 সব ভারে ত বহন করে'
 ফাঁসিয়ে দিছি শকারে ।
 ডকা বাজাই শব্দ পালান,
 অলস স্রথে নাই বরি,
 চলছি বেগে সর্বজয়ী •
 তীব্র তেজে 'বুক ভরি' ।
 নেইক কিছু,—নই কি মানুষ ?
 লজ্জা কিসের কার কাছে ?
 দেখিয়ে দে না বুকটা খুলে'
 উজল রূপে কি রাজে !
 চল রে তেজে, হুথী বলে'
 নেইক হুথ,—কে স্রথী ?

আগুন গায়ে দাঁড়িয়ে যে তুই
 সব জিনিষ,—তুই হুথী ?
 অর্থ নিয়ে আরাম নিয়ে
 যে অর্থ পাওয়া—অর্থ মেকি,
 রিক্ত হয়ে প্রবল আগা
 আনন্দ সে, হুথ সে কি ?
 হুথ শুধু বাইরে আঘাত
 বিতবে সে বুক ভরে,
 বাইরে যাহা রিক্ত ফাঁকা
 শক্তি সে যে অন্তরে !
 জাগ্রত হুথে অভয় অুথে
 লজ্জা সরম সব দলে,—
 আমি যে বীর আপন জিনে
 ভাঙ'ব পাহাড় প্রাণ-বলে ।

কলিকাতা

১১ই বৈশাখ ১৩২৭

গ্রামের পথ

গ্রামের মাঝে পথখানি সে বট-অশথে ঢাকা,
 খানিক তারি নুঁকিয়ে আছে খানিকটা তার ফাঁকা ।
 সে যেন ঠিক গ্রামের বধু খানিক চেয়ে আড়ে
 লুকিয়ে পড়ে ঘোমটা টেনে আঁধার-বনেরি ধারে ।

আকাবাকা নদীর সার্থে বার সে একে বেকে
 কত কুঁড়ের ছাঁচতলা দে' বাট পিছনে রেখে ।
 হাটে বাটে সব দেখে সে আবার কোথা চলে
 লক্ষ গাঁয়ে পরশ দিয়ে কমনে কিসের ছলে ।
 এ বেন রে খুঁজতে বাছুর গয়লাদের এক মেয়ে
 বনের আশে পাশে ঘোরে ব্যাকুল চোখে ধেয়ে ;
 বামুনদের এক তত্ত্ব নিয়ে নাগে মামী ক্ষীরি
 কুটুম-বাড়ী চলছে যেন অলস ধীরি ধীরি ।
 এমনি গ্রামের পথখানি সে স্বপ্নে যেন ভরা
 ছায়ায় মেহে নদীর গানে মোহন শ্রম-হরা ।
 টুনটুনি ও বুলবুলিরা লক্ষ কথা পাড়ে,
 মৌমাছি গায় বেংচি-বনে কামিনী-ফুল-ঝাড়ে ।
 সে পথ দিয়ে চল্ব আমি কাজ রবে না কিছু,
 কোথায় যাব নেই ঠিকানা, ডাকবে না কেউ পিছু
 গ্রামে গ্রামে পরশ দিয়ে চল্ব নব গাঁয়ে
 বাবলা-বনের গন্ধ শুঁকে হাটকে রেখে বায়ে ;
 বেইখানেতে নদীর সাথে পথের চেনাশোনা
 সেথায় অশথ-তলার গুণে স্বপ্ন কত বোনা ।
 পাশে রেখে কলুবাড়ী, কেয়াবনের রাশি
 পেরিয়ে অলস চল্ব মুছ শীতল বায়ে আসি' ।
 কাকে দোব কিসের খবর তা রবে না মনে,
 মনে হবে—চেনা ছিল কুটারগুলোর সনে ।

এ পথ দিয়ে চলব অশেষ অচিন্ গাঁয়ে কোথা,
 চম্কে চা'ব অচিন্ ঘাটে, বধূরা স্নানরতা !—
 দেখিয়ে হাসি ঢাকবে মুখে গাম্ছা আড়াল দিয়ে,
 নিশাস ফেলে চলব পুন নতুন প্রীতি পিয়ে ।
 দেখ'ব কোথা ছুটু ছেলে কোমর বেঁধে ছুটে'
 পাততাড়ি ও মাদুর নিয়ে পাঠশালাতে জুটে ।
 কলসী ভাঙা জীর্ণ মাদুর নিয়ে শ্মশান বেথা
 চোখ মেলিয়ে অবাক যেন পথটি রয়ে সেথা ।
 শতক গ্রামের প্রয়োজনের এইটি গতিবিধি
 হরিবোল ও পথিক-গীতি শুন্ছে এ যে নিতি !
 বনের ছায়ে ঘুমোয় কোথা রোদের মাঝে জাগে,
 ঝিল্লি ভেক ও শতক সাপে বন্ধ ইহার মাগে ।
 পথটি যেন পল্লী-মায়ের সুদীর্ঘ এক স্নেহ—
 বাড়িয়ে বাছ বাধ্ছে সবায়, চিনায় সবে গেছ ।

কলিকাতা

৫ই জ্যৈষ্ঠ ১৩২৭

কবি

ধরার মাঝে থাকে কবি কুকটা তবু ফাঁক,
 কোন অজানার মরম তারি কব্ছে হাঁক-ডাকা ;
 সে যেন এক ধূমের শিখা দাঁড়িয়ে ধরা পড়ে
 উধাও ছোটে বাধ্ছে বাসা শূটটারি ধরে ।

অঙ্গশিলা

ঘনিরে তুলে' মরম মাঝে ধরার স্তখে হুখে
অজ্ঞাত কোন প্রীতির আশে শূন্ত রাখে বুকে !
হাসির 'পরে ভেসে বেড়ায় ফুলের রেণু মত,
শৈবাল সে পুকুর-জলে ভাসছে অবিরত ।
থাকতে ধরার জলের স্নান চাতক সম জাগে
কাতর চোখে শূন্যে চেরে কি করুণা মাগে !
হুখে হাসে কখন সে স্তখের মাঝে কাদে,
আনন্দে সে নৃত্য করে বিপদটারি ফাঁদে ।
আপন বলে' লক্ষ জনে বক্ষে বেঁধে রাখে,
পিচ্ছিল তার চপল হিরা পালিয়ে শোঁজে কাকে !
আকাশ-বুকে মেঘ সে যেন—ছোট্ট বসু ছেঁড়া,
পড়ছে নাক বাঁধা সেথায় যেথায় রহে ঘেরা ।

কলিকাতা

২৬শে মৈ

সহরে

(নকলে)

আকাশ হতে রোদের রেখা বাড়ীর মাথা চুম্বে,
শীতল ছায়া বিছিয়ে আঁচল লুটিয়ে রহে ভূমে,
পথখানি সে আপ্সা ঘোঁরায় কাহার পানে ধায়,
কোন অজ্ঞানার গোপন কথা মরম উতলায় !

(হৃপুরে)

বায়স হাঁকে, চড়ুই ডাকে, জড়িয়ে রোদে বাড়ী,
কাঁশারিদেব বস্‌বস্‌মানি, কড়া নাড়ানাড়ি,
আস্‌ছে পাশের বাড়ী হতে শিশুর কলকথা,
স্তম্ভতারি মধ্যখানে বক্ষে ব্যাকুলতা !

(সন্ধ্যায়)

সাঁঝের আলো বিদায়-কালে করুণ চোখে চায়,
গাছের 'পরে লক্ষ কাকে জায়গা নাহি পায়,
চল্‌ছে গাড় ছুট্‌ছে ঘোড়া, কাজের নাহি শেষ,
আমার বুকে হাতা'বুলাল শাস্ত সে কোন্‌ দেশ !

কলকাতা

২০শে আষাঢ় ১৩২৭

শ্রাবণ-জ্যোৎস্না

শ্রাবণ রাতে পাগুলা আকাশ

কখন কীদে কখন হাসে, •

কখনো তার অঙ্গ ঢাকা

কখন আসে ছিন্ন বাসে ।

খাম্-খোয়ালী মেঘের দলে

• দাঁড়ায় কভু কখন ছুটে,

ত্রস্ত চাঁদে ফাঁকে ফাঁকে

পিছন হতে উজ্জল উঠে ।

চাঁদরাণী আজ অঙ্গ জুড়ে’

মেঘের বসন জড়িয়ে রাখে,

উজল তারি দেহের আভা

ধরার বুকে দাঁড়িয়ে থাকে ।

বরষারানি ক্ষণিক জলে

গাছে পাতায় জল রয়েছে,

গুপ্ত চাঁদের বাপ্‌সা আলো

তাহার ’পরে চিক্ দিয়েছে,

খড়ের চালে জলের লেপন

তার উপরে আলোর দোঁয়া,—

সিক্ত ধরার মুখখানিতে

ধূসর চুমা রইল ছোঁয়া ।

ঐ! স্নদূরে মাঠের পানে

মেঘ কেটেছে একেবারে,—

মুক্ত আলো স্রোতের মত

গড়িয়ে পড়ে দীপ্ত ধারে ।

এখানে বা একটু ফাঁকা

একটু হাসি, আবার ঢাকা,

হস্ত কালো মেঘ এল ঐ

বিকট যেন দৈত্য আঁকা !

কোথাও আলো দাঁড়িয়ে যেন

ভোরের বেলা কুয়াশা শাদা,

পাংলা মেঘে কোথাও পুন
 ফুটে তারি অন্ন বাধা ।
 বিপুল মেঘের আশে-পাশে
 ঝাঁকা-ঝাঁকা চাঁদের রেখা,
 কোন্‌ কুশলী ঝাঁকছে বসে
 কালোর গায়ে শাদার লেখা ।

লিলাত

১৬ই শ্রাবণ ১৩২৭

বিরিট-বোধ

স্তব্ধ গভীর রাত্রিবেলা দাঁড়িয়ে যখন একা
 চৌদিকেরি আকাশখানা হেরি—
 বুকখানা মোর চমকে ওঠে !—কেবল চেয়ে দেখা
 বিপুল নভে তারারা রয় ঘেরি ;
 নেইক হাওয়া, নেইক ধ্বনি, কেউ চলোনা ধরে,
 পাষণ সম অঁধার বহে চাপি,—
 বিশাল বিরিট মৃত্যু যেন তারার চোখে চেয়ে,
 শিউরে আমি থরথরিয়ে কাঁপি !

কে আমি কে ?—এই সীমাহীন বিপুল নভতলে
 দাঁড়িয়ে আছি একটি ছোট প্রাণী ?—
 আকাশ জুড়ে' বিশ্ব জুড়ে' যে মহাপ্রাণ চলে
 তার পাশে এ আমিই কতখানি !—

একটু নিশাস, একটু ভাষা, একটু চলাচলি,
 একটুখানি মিটমিটিয়ে চাওয়া,
 তারপরেতে চূর্ণ হয়ে শূন্যে মিশাই ঢলি,
 এমন আমার স্পর্ধা, বেগে বাওয়া !

চকু মুদে বুঝি যখন নিবিড় গভীরতা
 বুকের গতি আসছে মম থেমে,
 এই আগি কি হাসি খেলি, হর্ষে কহি কথা ?—
 তলিয়ে যে যাই যাচ্ছি কোথা নেমে !
 দানব অসীম, রুদ্র অসীম প্রবল বেগে ঘিরে,—
 আপ্নাকে আজ হারাই পারাবারে,
 কোন্ সাহসে বড়াই করি, বেড়াই উঁচু শিরে,
 এই ত আমি তুচ্ছ একেবারে !

নই কিছু নই বিশ্বে অসীম, ধাব-করা এ প্রাণ
 একটু পেয়ে চলছি নেচে হেসে,
 আজ নিজনে শক্তিশালী বিশ্ব-প্রাণের বান
 গর্জে আসে, স্পর্ধা গেল ভেসে !
 চৌদিকে মোর সাগর সম প্রাণের অভিযান
 ঘিরে' ঘিরে' আঁকড়ে যেন ধরে—
 ভাসিয়ে নিল, ভাঙল বুঝি, দিচ্ছে যন টান,
 কাঁপছে হৃদি, অঙ্গ থরথরে !

গরীবের দাবী

দীন সে কেন ধনীর ঘারে

বলবে কেঁদে—দাও ?

কোন্ সাহসে বলবে ধনী—

‘বেরোও, ভাগো, যাও !’

এব' ধরাতে জন্মেছে সে,

যেন্নি আলো, হাওয়া,

অন্ন এবং অর্থও যে

তেম্নি তারি পাওয়া ।

ফাঁকি দিয়ে লক্ষ জনে

ধনী জমায় ধন,

ভ্রুণী কণা চাইতে এলে

করে প্রবঞ্চন !

পরের মুখের অন্ন কেড়ে

ধনীর জারিজুরি,

পরের ঘরে সিঁদ কেটে সে

করছে বাহাজুরি !

ভিক্ষুক যে নয়ত হয়,

সেও ত খাঁটি প্রাণ ;

ঘৃণায় তারে গর্বী ধনী

করবে অপমান ?

ধনী, তোর ঐ অর্থ 'পরে
 ছুখীর আছে জোর,
 লুটিন্ কেবল জমিয়ে রাখিস্,
 কিসের দাবী তোর ?
 দয়া কিসের, দান বা কিসের ?-
 পাওনা দিবি যে !—
 হুখী এল তোর ঘারেতে,
 ভাগ্য মেনে নে !
 সে এল না চাইতে কিছু
 এল সে তার নিতে ;
 তাড়িয়ে দিবি কোন্ সাহসে
 হবেই তোরে দিতে !
 ধনী রে, তুই বড় কিসের ?
 ছোট বালিন্ পারে ?
 দীনের পরাণ নয়, মহীয়ান্ ?—
 জিন্তে তোরে পারে ।
 ভিখারী সে দেব্ তা এল—
 আস্ছে ঘারে সেবা,
 অন্নায়ে তোর জমানো ধন
 কর্ ঞ্জায়েতে সেবা !
 প্রবল ধনী, লুটলি প্রচুর,
 কর্ লি প্রবঞ্চনা ;

চুরির স্তম্ভে লজ্জা নাহি?—

দেখাস বীরপণা!

মার ধনীকে, চুরির মালে

লুট করে দে ফেলে,

লক্ষ পেটের অন্ন যাহা

লক্ষে দে তা ঢেলে'।

নেইক ধনী, সবাই সমান,

ধনীয়ে কর দান,

বিলিয়ে দিয়ে অর্থ তারি

চুকিয়ে দে সব ঋণ।

হুঃখী যেবা হীন কেন সে?—

দাঁড়াবে সে বলী,

যেথায় রবে গব্বা ধনী

যাবে রে তার দলি'।

কালিকা ৪৫

১১ই ভাদ্র ১৩২৭

দেশেশ্বর ডাক

অজি কে আমার ক্ষুদ্র প্রাণে কে দিয়েছে ডাক,

কোন পুজারই অলুঠানে বাজিয়ে ঘন শাখ!

• ওরে বেদন-আহ্বানে

হৃথের ঘরে ব্যথার বানে পরাণ যে টানে!

যাই রে ছুটে যাই,—

ক্লিষ্ট শত পরাগ বলে—চাই রে তোরে চাই ।

লক্ষ জনের কষ্ট-ব্যথা আজ ভরেছে বুক, ‘
আমার বিপুল দেশের জনের বিপুল মহা দুখ ;

ওরে কাঁদছে তিথারী,

কাঁদছে গরীব সহায়হীনে বক্ষ বিদারি’ ;

পিষ্ট কাঁদে ওই,—

কে যাবে রে তুলতে বুক, বীর কোথা রে কই ?

ভবনহীনার কাতর আঁখি, ক্ষুব্ধ জনার শ্বাস,
বলিন মুখের মৌন ব্যথা নিভিয়েছে রে হাস,

ওরে কাঁদিয়ে দিয়েছে,

বুকের শিরা-উপশিরায় আগুন জ্বলেছে !

আর পারি না আর,—

আমায় ডাকে লক্ষ বেদন, নীরব থাকা ভার !

কোথায় আজি হাসির মধু, প্রীতির মাধুরী ?—
নয়ন-আসার বেদন-পাবক উঠছে বিছুরি’ ;

ওরে হৃষ কোথা রে,

লক্ষ বলিন মুখের ‘পরে গিলাচ আঁকা রে !

কাঁদন ও হতাশ—

দেশের দিশি মান করেছে, ক্ষুব্ধ রে আকাশ !

বেশন ব্যথা হুঃখ শোকে আজ ঘিরেছে দেশ,
 তারা সবাই আমায় ঘিরে' বিরাট রচে ক্লেশ ;
 ওরে দিচ্ছে ঘন ডাক,
 হুথের নিবিড় ব্যথায় বুকে বাজায় যেন শাঁখ ;
 বাই রে ছুটে যাই
 হুথের পুজায় পীড়ার সেবায় পরাণ-বলি চাই

কলিকাতা

১৪ই কার্তিক ১৩২৭

শ্রাবণ-বরণ

চড়বড়ি'
 বরবরি'
 বারিধারা ছুটে আয়,
 ছুটে আয়
 ধীর বায়
 হৃদয়ের 'কিন্দার',
 মাঠে মাঠে
 মাঠে বাটে
 গাছে গাছে অকুণ্ঠ
 পাত্রে পাত্রে
 ছাত্রে মাঠে
 আরো কাছে ছুড়ে প্রাণ

অরুণিমা

গমগম

ঝমঝম

মুখরিয়া ধরাখান ;

অমা নিশা

হারা দিশা,

শুধু তুই গা রে গান ।

জানালায়

আঁখি চায়—

সাথে তোর বিহ্যৎ,—

ভিজা পাতা

নাড়ে মাথা

চিক্ চিক্ অদভুত ।

প্রাণের

প্রাণের

মাতামাতি আয় আজ,

বনে বনে

আলাপনে

ঘোর ঘটা করে' বাজ্ ।

শত ভেকে

হেঁকে হেঁকে

তোর তালে দেয় সুর,

কল-গীতি

সুখ-প্রীতি

• ধরণীর ভরপুর ।

ঘরে রই,

ধারা বই

ধরা মাঝে কিছু নাই,

ঘিরে ঘিরে

ধরণীরে

বলে—নাও, আর চাই ?

চাই চাই

ডুবে যাই

কলরবে বদ্রসার,

অনুরাগী

আমি জাগি—

কোথা কেহ নাহি আর ।

বরষার

অভিসার

নেশা আনে ঢোলে মন ;—

ছাটি সুখ

ভরে' বুক

নিশা'নিশি অনুখন ।

অরুণিমা

চড়বড়ি'
ঝরঝরি'
বারিধারা ছুটে আয়,
ছুটে আয়
নেচে আয়
হৃদয়ের কিনারায় ।

কলিকাতা

৯ই আষাঢ় ১৩২৮

পাগল বাদল

ঝলকে ঝলকে ছুটে আয়
তাপিত-হৃদয়-আঙিনায়
উছল উতল বরিষায় ।

শাউন গহন কালো মেঘ—
আকাশে নিবিড় উদ্বেগ,
পাগল-চপল জল-বেগ ।

ধমকি' ঠমকি' মেঘ বায়,
আকুলি' বিজুলি ঠারে চায়,
অঝোর বিভোর বারি ধায় ।

কাননে বাগানে ঘন রব,
শ্রবণ-মোহন উৎসব—
পাগল-বাদল-কলরব ।

ঝরিয়া গরিয়া অবসান
সজল চপল নেঘখান,—
• পথের দুধারে জলতান ।

ছিড়েছে মেঘের জোড়া বুক—
ঝাকেতে নীলের হাসিমুখ,
কোথা রে আজিকে কোথা হুথ ?

গ্রামের আশেবে রোদ ভায়,
আশেবে আশার-মাথা ছায়,—
ঘরনী রূপসী দিশি চায় ।

নুকানো গোপন যেন রূপ
কাটিয়া পড়িছে অপরূপ,—
পরায় বিরাজে যেন ভূপ ।

•
পথের উপরে যত জল
রূপার আলোকে জ্বলজ্বল,
সিকত পাতা সে বলমল ।

দেয়ালে পুকুরে পড়ে রোদ
আঁকড়ি' চুমিয়া লহে শোব,
তরল তপত স্নেহ-বোধ ।

দোষের তুলনা আজি নাই—
কাদন-সিকত হাসি পাই
গলিত রূপায় অবগাই।

আবার আসিল মেঘ ওই
চাঁদোরা খাটাল, রবি কই ?
বাদল-সলিল থইথই।

আবার-জড়িমা-ঘেরা দেশ
ঘুমের কুহক ভরা বেশ,
বাদল-খেয়াল নাহি শেষ।

কলিকাতা

২০শে আষাঢ় ১৩২৮

সঙ্ক্യാয়

সাঁঝের আবার ঘনিষে আসে, জাহাজ থেকে বাঁশি
হৃদয় হতে আবার নভে উঠছে ভাসি' ভাসি',
বাজছে এসে কানের 'পরে যেন ঋষির বাণী
অতীত কালের উদাত্ত-রস, কোথায় নাহি জানি
গগন-কোণে মেঘের গুরু গুমুরে' যেন ফুটে।
ক্ষান্ত কথা, হুঁচকার গৃহে শব্দ বাজে মৌনতারে টুটে !
জান্লা দিয়ে আকাশ দেখি—সৌম্য বিপুলতা,
তার ওপরে আবার ঢাকে চাদর, হিয়া নতা !

আবার বাজে বাঁশি, ননটা উদাস চলল ধীরে
 আধার-মাথা আকাশ বেয়ে সেই সে নদীতীরে
 তাল তমাল ও আশ্র যথেষ্ট জড়িয়ে শিরে আধা
 দাঁড়িয়ে আছে মৌন নিবিড় অবোধ্য এক দাঁপী—
 ধ্যাননিরত সাধুর মত ; পাতার ফাঁকে ফাঁকে
 ডালের ফাঁকে আধার যেন জড়িয়ে পাকে পাকে
 উঠছে কেঁপে যেমনি বাজে বাঁশির গুরু ভাঙ্গা !
 ঐ বাঁশিরই গভীর সুরে প্রাণটা নিয়ে ভাঙ্গা !
 আজ ননে হয়—চলি উগাও চলি রে বুক মেলে
 জড়িয়ে গাছে পাতায় বাড়ী আকাশ পানে ঠেলে
 আধার ভেদি' উঠি রে আজ, বাঁশির সুর সাগে
 আকাশটারে আকড়ে আপন বক্ষ-সীমানাতে
 ছড়িয়ে যাব, মিশিয়ে যাব আধারে ক্ষীণ হয়ে ;'
 কাঁপন তবু থামবে না ক, ঢেউ সে রয়ে রয়ে
 উঠবে ছলে ; বৃকের রূপন আকাশ-সীমা বোপে'
 আজকে রাতের গতির সাগে উঠবে কেঁপে কেঁপে
 জাগবে অটুট । আকাশ-বৃকে আজ এ মেশামিশি
 এই যে সাঁঝের বিপুলতায় ছড়াই দিশি দিশি—
 কোন্ জনমের কোন্ বাঁধনের প্রীতির ডাকাডাকি
 আজকে এটা ? এই যে পরাণ হর্ষে থাকি' থাকি'
 মিশ্রতে ছোটো, নেশায় বাতে,—এ যেন আজ চাই
 কোন্ এক পরিচিত আবাস, আত্মীয় প্রাণ পাঠ

অরুণিমা

কোন্ অতীতের । নিখিলটাকে জড়িয়ে নিয়ে বৃক্ষে
পাওয়া ওরে পরম পাওয়া, পাওয়া পরম স্মৃতি ।
আজ মনে হয় ভালবাসি, বড়ই ভালবাসি
আকাশ ঔদার নদীটরে গাছ ও পাতার রাশি,
ধরায়, 'কুটির' শত । আজ নিখিলে নেইক কিছু
বাহা আমার ভালবাসায় আছে পড়ে' পিছু ;—
নিছি সবায়—তারার আলোর, নিবিড় বটে, মাঠে
নদীতীরের ক্ষীণ সে দীপের শিখা, স্রু বাটে ।
আজ ছড়িয়ে ঔদার হয়ে ঔকড়ে নিখিলটাকে
দিচ্ছি খালি চুমা, আকুল চুমা । সে আমারে রাখে
বক্ষে তারি চেপে' !—আজি বিশ্ব আমার, আমার ধরা,
বা-কিছু প্রাণ আছে আমার, আমার প্রাণ-হরা ।

কোন্ প্রীতিমান আমার এত বেসেছিল ভালো ?—
তার বদলে নিখিলব্যাপী আলো এবং কালো
সবায় লভি বৃক্ষে । বুঝছি যেন আমার ভালবাসে
এই ঔদার এই আকাশ এগন মৃদুল বায়ুধাসে ।
আমি তাদের তারা আমার,—একই প্রাণে মনে,
অজকে তাদের অন্তরে মোর রাখ'ব সবতনে ।

হায় রে পরাণ, ছেড়ে কবে আকাশ-বরের স্মৃতি
অসীম হতে ছিড়ে এলি এই সসীম বৃক্ষে ?

বাঁশির ডাকে সসীম বাঁধা ভেঙে কারা টুটে
 বিশ্ব আশে চল্লি আজি বাহির পানে ছুটে !
 আজকে বুঝি নইক আমি নগণ্য এক দীন,
 ক্ষুদ্র নহি হেলায়-ফেলা সবার পিছে হীন ।—
 অসীম-পিতার তুলাল আমি, তনয় তারি প্রিয়,
 তাই ত এমন বাঁশির ডাকে অনির্বচনীয়
 পরিচয় এ বিশ্ব সাথে, চিরদিনের চেনার সাথে !
 হায় রে পরাণ, কোথায় ছিলি আপন বেদনাতে !
 বিশ্বব্যাপী আপন ঘরে আজকে চিনে এলি
 অন্তবিহীন বিভব, চিরবাহিতরে পেলি !
 আলিঙ্গনে আত্মীয়েরে বাঁধ রে দিবে স্নেহ,
 বিশ্বে আজি সত্য রে তুই সত্য অসীম গেহ ।

কলিকাতা

২০শে শ্রাবণ ১৩২৮

বন্দী বীর

(দ্বীপান্তরিত দেশ-নেত্র)

সময়—প্রভাত

ওরে বন্দী করিল কে !

গর্ব্ব আমার মত্ত পরাণে বন্ধন দিল রে !

বন্ধ করেছে নৌহকারায়,—তারি পাশে দৃঢ় ভীম

প্রাচীর-পরিখা ঘেরিয়া দাঁড়ায়,—প্রাণ করে ঝগঝগ ;

আকাশ নেহারি শাস্ত শীতল নির্বাক দয়াহীন,
 প্রভাত-অরুণ-করুণ-ছটায় তেমনি ত দিশি লীন !
 ঐ শোনা যার সিদ্ধ গর্জে আছড়ি পড়িছে জল—
 লৌহকারায় কম্পন লাগে,—প্রাণ করে টলমল;
 তাড়ি দিব আজ লৌহকারায় চূর্ণি পরিখা-বেড়
 সিদ্ধুর কলকল্লোল পাশে দাঁড়াইরে উদ্বেল
 উত্তাল চলচ্চল ক্ষাপা প্রবল করিব প্রাণ,
 উচ্চ উন্মি দলিয়া চরণে করে' যাব অভিযান
 স্বদেশে আমার স্বর্গে আমার—দৃঢ়তর বলীয়ান
 দৃঢ়তর বীর কস্মী অটল, করে' লব গরীয়ান
 অবনত স্নান দীন দেশভূমি, শত্রু-মুষ্টি-বল
 শত্রুর মাথে পরাধ করিব ; অত্যা-কলাছল
 চূর্ণিয়া দেশ করিব মুক্ত ভাস্বর দিবা প্রায়,
 আয় রে সিদ্ধ-কলকল্লোল আয় আয় বৃকে আয় ।

সময়—মধ্যাহ্ন

ছপুরে সূর্য্য প্রাণের বীৰ্য্য ছড়ায় সকল দিক,
 সিদ্ধ গর্জে ভীম ভীমতর দাপটি বাপটি,—ধিক !
 ধিক ধিক মোরে আলস-বিলাসী কাজহীন অক্ষম
 নিশ্চল বসি' নিজ্জীব হেথা, হোথা পাপ নিরয়ম
 শত্রু সাধিছে, আর্ন্ত কাঁদিছে, কে মুছাবে আশিভল,
 কে বলিবে—“তাই, কোন ভয় নাই, নহি নহি দুর্বল,

এই আমি আছি চলে এস কাজী বর্ষ কুপাণ কই,
 'হুজ্জয়-জয়-বাসনা বক্ষে, দীন নহি ক্ষীণ নই !'
 কল্প-নয়নে দেখি—অগ্রায়ী তুলি উদ্ধত হাত
 নির্বাক দেশসেবীর মাথায় করিছে অস্ত্রাঘাত,
 ভূমে বারে' পড়ে উৎস সন্মান বীরের শোণিত-ধার—
 সে শোণিত-টীকা ললাটে পরিণে দৃষ্ট হুর্নিবার
 কে বেন জাগিল গর্জি' জাগাল লক্ষ ত্রস্ত প্রাণ,
 নৃত্যে মাতিয়া নৃত্য বরিছে, কাটি করে খান খান
 অত্যাচারীর দস্তপূরিত গর্বিত শত শির,
 নির্দোষ শত ভ্রাতারে বাঁচায়,—বীর বটে সে যে বীর ।
 ঐ ঐ পথে চলে যে ছাখিনী ক্ষীণ শিশু বৃকে রয়,
 শত্রুর গোলা তাহারে এাদিতে ছুটে আসে হুজ্জয়—
 এই এই আমি, আমি লব গোলা বক্ষ পাতিয়া আজ
 ও দীনা নারীকে রক্ষা করিতে হাসিয়া বরিব বাজ ।
 যাই যাই !—একি চরণে টানে যে লৌহের শৃঙ্খল,
 কারার ছায়ে হাত নাহি বাধু, একি যন্ত্রণা বল !
 ছিড়িব বলয়, মুক্ত চরণে ছায়ে করিব ঘাত,
 'সীতারি' সিদ্ধ ভেদিয়া চলিব নিমেষে হতে না রাত,
 স্বীরের মতন ছুটিয়া যাইব আর্ন্ত ভ্রাতার মাঝ,
 দেখিয়া সঘনে গাবে উল্লাসে বলিবে যে—“সাজ সাজ ।”
 আমি ফুকারিয়া আকাশ ফাড়িয়া বলিব রে—“জয় জয়,
 জয় জয় জয়ী হে দেশতনয়, জয়ভূমির জয় ।”

অরুণিমা

শীত-কুঞ্চিত বৃক্ষপত্র প্রভাতে তুলে সে শির—
তেমনি গর্বে উঠিবে জাগিয়া স্নান অন্তর বীর ;
মৃত্যু দলিয়া মৃত্যু করিব,—শত্রুর অবসান,
নাহিক গোপন, অরুণ-কিরণ সমান দীপ্তিমান
আধার বিতাড়ি' নিশ্চল পূত করিব জননী দেশ,
না রবে অকুটি পীড়নের নীতি, নাহি নাহি রবে ক্লেশ
প্রথর রৌদ্র পড়িয়াছে ঐ কারার প্রাচীর-গায়,
তাহারি ওপাশে সিদ্ধ উছসে বলে যেন—‘আয় আয়,’
বাই বাই আমি গর্জন ডাকে, নর্ভন দেয় দোল,
হে পিতা সিদ্ধ, রুদ্ধ দীক্ষা দাও দাও মোরে কোল,
পিতার সমান লালিয়া পালিয়া দাও মোরে বল দাও,
উদ্ভি-বাঙতে লুন্ধিয়া লুফিয়া লয়ে যাও লয়ে যাও ;
তর্দম দাও শক্তি প্রচুর উদ্দাম-গতিমান,
হুঁমি বে সিদ্ধ মুক ধরণীর জাগ্রত চল প্রাণ ।
অসহ রৌদ্র তাহাতে রুদ্ধ সিদ্ধুর গরজন,
আমি যে বন্ধ !—ছঃসহ ক্লেশ !—ভাও ভাও বন্ধন ।
সূর্য্য প্রথর তূর্য্য বাজাও হে জীবন-সোগ-রস,
সিদ্ধ মহান মাতাল-পরান, কর মোরে নিরলস ।

সময়—সন্ধ্যা

দিবা শেষ হয় আজি হল ছয় দিবস হেথায় আমি—
রুদ্ধ পরান বন্ধ-খাঁচার আছড়িছে দিবা ঘামি’ ;

এই যে আজিকে কারার উপরে একটি দিবস মরে
 কৰ্মবিহীন অলস নীরব,—কে জানে রে দেশ-ঘরে
 এই দিবসের প্রতি নিমেষেই উঠেছে আত্মস্মরণ—
 অত্যাচারীর গোপন অঙ্গ পাড়িরাছে ভূমি 'পর
 নির্দোষ গম ভ্রাতাভগিনীকে অত্যাগ-রোধী পীর,
 হায় রে অলস বাহুযুগ মোর, ভাঙ কারা চৌচির !
 হয়ত একটি নির্ভীক ভ্রাতা আজিকে সারাটি দিন
 রক্ষিতে শত নির্দোষ প্রাণ বুঝিয়াছে শ্রমহীন,
 শেষে সে পড়েছে বৃক্ষ সগান বৈশাখ-ঝটিকায়,
 কে তাহার স্থানে দাঁড়াতে আছে রে,—ধিক্ ধিক্ হায় হায় !
 মনে পড়ে আজ সন্ধ্যা এমনি ঘিরে ঘিরে আসে দিক—
 দশ জন মোরা সাগর-বেলায় দাঁড়াইয়ে অনিমগ্ন
 ক্ষুদ্র পিষ্ট ক্লিষ্ট দেশের মুক্ত করিতে দুখ
 করেছিল পণ,—ভাষণ ও হর্ষ ভরে' ভরে' তুলে' বুক
 সে-দিনের নিশা করে' দিয়েছিল জননীর শুভাশিস্
 পূত মঙ্গল পূজার নিমেষ ; দেখেছিল দিশেদিশ্
 পুণ্য আলোক হৃদয়ভিরাম ; সেই দিন হতে সেই
 দলে দলে বীর-মস্তে বুবক আসিল শঙ্কা নেই,
 কারার শঙ্কা মরার শঙ্কা কেটে গেল নির্ভীক
 লক্ষ তনয় ছুখী নাতার জয়-গানে ভরে' দিক
 বাত্রা করিল দৃপ্ত সতেজ পরিয়া বর্ষসাজ ;
 আজি কি সকলি বিকল ভাগ্য নিহত, বিশ্বরাজ ?

অরুণিমা

কে বলে বিফল কে বলে নিহত !—আজো রই আমি বেঁচে,
আজো বাহ মোর শত্রু হৃদয়, লব কি মরণ যেচে ?
আকাশের পানে দেখি রে চাহিয়া নেমে গেছে কূল পানে,—
ঐ ঐ দিকে স্বদেশ আমার ঐখানে ঐখানে ;
ঐখানে যেথা দেখেছি দে-দিন বাপসা ধোঁরায় ঢাকা
স্বদেশ-স্বর্গ জাগিছে আমার স্নেহ-প্রেম দিয়ে মাথা !
ব্যথিতা পীড়িতা ক্রন্দন-নতা জননী স্বদেশ মোর
বেদনা তোমার সিন্ধু-বাতাসে ছুটিয়া লাগায় ঘোর ।
ঐ ধোঁরা মাঝে হৃদয় বেলায় শান্ত-আকাশ-তলে
স্বদেশে আমার কিবা সে বেদনা অবিরাম ছলছলে !—
আর্তের উঠে ক্রন্দন-রোল, হৃৎখীর হৃৎথাপ,
নির্দোষ ক্ষত হৃদয় হইতে কত না সে পরিতাপ,
কত অত্যা কত অবিচার অত্যাচারের ঘায়
বিহ্বল দেশতনয় কাতরে অন্তরে মোরে চায় ।
প্রাণ কাতরায় যায় দিবা যায় যষ্ঠ দিবস শেষ,
প্রভাতের আশা নিভে যায় যে রে ভাঙি কিসে এই ক্লেশ ?

সময়—রাত্রি

নিদ্রা ?—ঘুমতে করে না লজ্জা ?—কি শান্তি নিয়ে শুভ্র
অন্তর-জ্বালা কিসে জুড়াইলি, দেশত্যাগী কাপুরুষ ?
রাত্রি শীতল ঢালিছে উত্তল শান্তি—পাষণ-চাপ
এ যে মোর বুকে বাড়িছে বিষম—নির্দয় অভিষাপ ।

মুখ সিন্ধু, প্রহরী ঘুমায়, স্তব্ধ সকল রব,
 মোর অন্তরে জ্বলিছে আগুন, করিতেছে কলরব
 বিফল আহত শতেক বাসনা, হৃদয় মনোবেগ
 গর্জনরত বজ্রগর্ভ যেন বৈশাখ মেঘ
 ফাঁড়ি' মৌনতা ছাড়ি হৃদয় ভেঙে দিতে চায় যুগ,
 শাস্তি-দাত্রী নিথর রাত্রি মরুক সে নিবাসন।
 শাস্তি কে চায় কে চায় নিদ্রা রাত্রি কে চায় বল,
 চাহি চঞ্চল চপল দিবস কর্ম-মুখর পল,
 উচ্ছ্বাসময় সিন্ধু আরাব উদ্ভাসময় তান,
 শাস্তিঘাতিনী সর্বনাশের কৃপাণ-নিষ্ঠ প্রাণ।
 মৌনতা টুটি' উঠুক রে ফুটি হৃদয় ময় আশ,
 উতল করুক নিথর রাত্রি হুরাশারি উদ্ভাস।
 শ্রবণে যে আসে মন্থস্পীড়িত বিধবার ব্যথাস্বর,
 পুত্রবিহীন-জনক-জননী-ক্রন্দনে পরিপূর
 স্বদেশ আমার, জাগিছে বেদন ঝরিতেছে আশি-নীল ;—
 আমি যে ভর্তা আমি যে পুত্র শত হৃথী-হৃথিনীর।
 পাষণ রাত্রি মৃত্যু-ধাত্রী, এত ব্যথা উজ্জল
 বক্ষে পুষিয়া নির্ঝাঁক রহ ব্যথাহীন অচপল,
 'ও বুকে তোমার বাজে না বেদনা ? মর্শের শোক-বাণ
 তোমা'রে বিধিয়া অস্থির করি' তুলিবে না গতিমান ?
 দেশের লক্ষ হৃথীর বেদনা আমার মরম-শোক,
 ছিড়িয়া ফাঁড়িয়া টুটিয়া তোমা'রে উঠুক আকাশ-লোক ;—

অরুণিমা

কোন কোণে আছে কোথায় গোপনে বলি যারে ঈশ্বর
বাকহীন মুক অত্যাগপোদী,—মঙ্গল-ভাস্বর ?—
যদি কোথা থাকে যদি বা সে থাকে যদি কোন নিরালায়
নাড়িয়া ঝাঁকিয়া বলুক আগার দুঃসহ ব্যথা তার—
সে নহে পুরুষ নহে ধার্মিক অত্যাগ-নিবারক
নহে ব্যথাহারী পুণ্য-বিকাশ পিষ্টের রক্ষক ;
ভীকু কাপুরুষ হৃদয়বিহীন অক্ষম দুর্বল
অত্যাচারীর গুপ্ত পোষক নিতি ভীতি-চঞ্চল ।
যদি সে ধর্মী জলিয়া উঠুক পুণ্য-পাবক তার
অধর্ম আর অত্যাগ দহি' করে' দিক্ ছারখার ;
ধরুক মূর্ত্তি করাল ভীষণ পাপনাশী শঙ্কর
তাথই-তাথই নাচিয়া নাশুক অত্যাগ ভূমি 'পর ।
আমি বিদ্রোহী দাপট ঝাপট শাস্তি করিব শেব,
হইব বিজয়ী জিনিয়া মৃত্যু, নাহি যুম স্তম্ভ-লেশ ।
—ঐ আছড়িল সিদ্ধ-উর্দ্ধি—রাত্রির কাঁপে বুক,
কাঁপে বুক কাঁপে অন্তর মের আছড়িছে সেথা হৃৎ ।
লৌহকারায় লৌহ আঙ্গুলে শাসিয়া বলিছে—“হায়,
বৃথা রে চপল তব আলোড়ন, বৃথা নাচা ছরাশায় ।
শোণিত শুষিয়া চুষিয়া মাংস পিষিয়া অস্থিচয়
বাসনা তোমার আশা-উচ্ছ্বাস করে' দেব সবি লয় ।”
তার চেয়ে আজি রাত্রির বৃকে মাগি চির অদমান
মাগি রে মৌন মৃত্যুর মাঝে হইতে মজ্জমান ।

কিস্ত মরিতে বিষম বেদনা!—নাহি রে মরিতে সাধ,
 রাজির বৃকে লুকাইয়া থাকি' ঘটাইব পরমাদ ।
 হাতির হুঁহু-নিবিড় কালিমা ভেদিয়া সূর্য্য বীর :
 যথা বাহিরায় শক্তি-পাবক দুর্জয় অস্থির,
 তেমনি বিষম ভীম দুর্দম উন্মুখ মম প্রাণ,
 এ প্রাণ লইয়া স্তুতি মণিয়া করিব রে অভিযান ।

কলিকাতা

৪ঠা কাঙ্কন ১৩২৮

স্বাধীন

বক্ষ ভরি' সাগর সম উছসি' উঠে প্রাণ
 ওরে ডেকেছে যেন বান,
 ডেকেছে যেন বান ওরে এসেছে কার বাণী—
 হৃদয়-ভিতে নাড়িয়া মোরে করিছে টানটানি ;
 দেশের তরে বিসর্জিত লক্ষ ত্যাগী বীর
 অমর স্বাধীনতার স্বর্ণ হইতে তুলি শির
 দিগেছে মোরে ডাক ওরে শক্তি করে দান,
 বলিছে আজি—দাঁড়া রে হুণী দৃপ্ত বলবান ;
 তাদের শিরে করীট হেরি—বলিছে রবি তায়—
 শতেক শির সকল ছাপি' আকাশ চুমে ভায়,
 নয়নে তারা জগৎ-আঁখি রবির মত চায়—
 সে ছাতি মম পরাণ 'পরে বিভাসি' উজ্জ্বলয় ;

স্বপ্নি ভাঙে মুক্তি তালে জীবনে জাগে বল,
 ঋধন-হারা শানন-হারা করে রে চঞ্চল ।
 নয়ন মুদে হৃদয়ে দেখি—শতেক জ্যাগী প্রার্থ
 বন্দী নেপোলিয়ান সেথা গুমরে অকুরাগ,
 উতলি' সেথা আলোড়ি' উঠে “জোয়ান”-অভিমান,
 শিখের গুরু গোবিন্দেরি স্বাধীন অভিমান,
 নাচিয়া ফেরে পাহাড়বাসী তাড়িত শিবাজী,
 সৈন্তহীন পুত্রহীন প্রতাপ রাণাজী,
 দুর্গাদান ও প্রতাপাদিত্য দিতেছে ঘন দোল,
 ম্যাক্সহুইনট্র উপাস-ব্রতী করিছে উত্তরোল ।
 জগতে যত বিগত-প্রাণ স্বদেশসেবী বীর
 হৃদয়ে মম বিছুরি' আলো তুলিছে উঁচু শির ;
 সূর্য্য যেন শতেক আজি হইতে শত দিক
 রাশি-তেজে রঞ্জি' মোরে বলিছে—নির্ভীক
 জাগ রে জাগ উঠ রে ফুটি অমল গরিমায়
 হভন্ন প্রাণে অটল বলৈ স্বাধীন মহিমায় ।
 কল্লোলিয়া উঠিছে প্রাণ উষ্মলিলা বুক—
 কেননে আভি বাধিয়া রাখি বিপুল মম স্মৃতি :—
 বিপুল স্মৃতি বিপুল প্রাণ বিপুল পারাবার
 মুক্তি এ রে, বাধন-নিশা বিগত, নাহি আর !
 অবাধ প্রাণ অগাধ প্রাণ হরষ টলমল, “
 একি রে আজি হৃদয় দীন শোভায় বলমল !

মুক্তি লভি শক্তি লভি অবাধ বেগবান,
 জগৎ এ যে ভাসাতে চাহে আকুল গতিমান ।
 আজিকে দেখি কে ছোঁয় মোরে ?—বাঁধন বাধা সব
 অত্যাচার শাসন আর কলহ কলরব
 চরণ নীচে মুষড়ি' পড়ি' ভাঙিয়া মরি' যায়,
 বাহারা মোরে পিষিতে আসে চমকি থাকি' চায় ।
 দেখে সে আসে ভূতের গত, শত্রু হানে বাণ—
 সকলি যে রে পরশি' মোরে ভূমিতে অবসান ।
 কারাতে বাঁধে আমার দেহ ?—বাঁধন যে রে নাই,
 ভারত-বুকে ছড়ায়ে শত ত্রাতারে বুকে পাই ।
 দেশের ব্যথা হৃদীর হৃৎ বাজিছে যেন শীথ—
 হৃদয়ে ফিরি' ঘনিয়া উঠে দেবের পূত ডাক ।
 বাথা ত আজি ব্যথে না মোরে বেদনা করে ধীর,
 দৈত্য হৃৎ শক্তি দিয়ে করিছে জগী বীর ।
 হৃদয় মম অপার যেন আক্লাশ হেরি আজ—
 নীরদ তারে পীড়িতে নারে দহে না তারে বাজ,
 দেশে সে ঢালে মুক্তি-আলো, দেশের সীমা পার
 • বিধে সে যে জড়ারে ধরি' করিছে একাকার !
 অত্যাচারী লোহিত চোখে অস্ত্র নিয়ে ধায়—
 আঘাত করে, পরাণ মম অটল রহে তায় ;
 দহিতে আসে হিংসা-শিখা আগুন-অভিশাপ,
 নেহারি মোরে মুষড়ি' মরে কলুষ শত পাপ,

অরুণিমা

অস্ত্র বাজে বননি ঝান শ্রবণে করে ঘাত,
হৃদয় রহে শঙ্কাহীন অতীত-উৎপাত ।
মেরেছে যেবা করেছে ঘৃণা শত্রু যেবা ঘোর
মিত্র সম তাহারে বাঁধে আমার প্রীতি-ডোর ।
কারাতে মোরে বাঁধন দিলে কোথা রে হৃথ ক্লেশ,
বিরটি প্রাণে পড়ে না দাগা, মুক্ত হৃদি-দেশ ।
মুক্ত আমি ব্যাপ্ত আমি অতীত-হৃথ-শোক
অতীত-দেষ-কলহ-ঘৃণা, মহিমাময় লোক
পরশি' মোরে মহৎ করে দীপ্ত গরীয়ান,
বক্ষে ঢালে অটুট বল প্রবল অকুরাণ ।
হিংসাপোষী ছুর্কল যে করি না তারে ঘাত,
মত্ত-মদ-গর্ষভরা শত্রুটারি মাথ
ঢালিতে পারি আশিস্ আমি, হত্যা'প্রিয় যেই
তাহারে আজি ক্ষমিতে পারি, নাহি রে দেষ নেই ।
যে আছে মম বিরোধী, তার বিরোধে বলি—আয়,
হৃদয়ে এসে হসে যা শুচি অমল গরিমায় ।
বীর রে আমি বরিতে পারি অস্ত্র-শত-ঘায়,
আঘাত সয়ে আঘাত জিনি, শত্রু পড়ে পায়,
হিংসা জিনি মৃত্যু জিনি কলহ ব্যভিচার
মুক্ত প্রেমানন্দ আমি ক্ষমার অবতার ।
হৃথ আসে ঘিরিয়া মোরে দৈন্ত পরিতাপ,
আসিছে ভাঙা কুটির হতে বেদন-জরা-তাপ,

জীর্ণ ক্ষীণ ক্লিষ্ট শত পিষ্ট প্রাণ দীন,
 গর্বা-বায়ে আনত কত অভ্যাচারে হীন—
 আসিছে সবে হৃদয় মাঝে তুলিছে ক্রন্দন,
 জড়ায় নোরে ঝাঁকড়ে নোরে সে শত বন্ধন ।
 সে দুখ-ডোরে জড়ায় আজি অসীম সুখ পাই—
 বেদন-ব্যথা অমৃত যেন, তাহাতে অবগাই,
 ডুবি রে আজি উদার দুখ গভীর দুখ মাঝে
 মুক্ত-দুখ-সিন্ধুখানি সাঁতারি চলি আজ,
 সাঁতারি' উঠি স্বর্ণময়-আলোক-বেরা দেশ
 হর্ষ ভূমানন্দ সেথা, নাহি রে ব্যথা ক্লেশ ।
 আনাত ছাপি' শক্তি লাভি দুখ ছাপি' সুখ—
 মুক্ত আমি নাহি রে বাণী বিশাল মম বুক ।
 আজিকে প্রাণ ছড়িয়ে চলে, ধরণী ঝাঁকড়ায়—
 ধরণী ব্যোমে' আকাশে সে যে বাহুতে নিতে চায় ;
 সে প্রাণ 'পরে দেখি রে যেন লক্ষ নারী-নর
 ক্ষুদ্র সুখ দুঃখ লয়ে ফিরিছে পরে পর,—
 তাদের হাসি তাদের ভাষা তাদের চলাচল
 আমারি শিরঃ-শোণিত মাঝে করিছে কলকল ।
 মুক্ত আমি ব্যাপ্ত আমি আমাতে আমি নাই,
 সকল সীমা অতীত হয়ে অসীম হয়ে যাই ।
 অসীম আমি বিপুল আমি বিশাল পারাবার,
 যা কিছু বাধে ভাসিয়ে চলি মিলায়ে পারাপার ।

অরুণিমা

মুক্তি আমি শুক্তি আমি দীপ্তি আমি ক্ষেম,
আমি রে ক্ষমা হর্ষ আমি আমি রে মহা প্রেম।

কলিকাতা

৮ই চৈত্র ১৩২৮

মুক্তিকামী

এ দুঃখ বেদন ওগো এ তাপ ক্রন্দন
এ মর্ম-বাতনা আর অসহ বন্ধন
কবে হবে শেষ ? কবে হব দৃশ্য-প্রাণ
মুক্ত-দুখ মুক্ত-তাপ মুক্ত-অপমান ?
দাসত্বের ক্রন্দনের তারাক্রান্ত বায়ু
নিশিদিন পলে পলে খিন্ন করি' আয়ু
করিছে নিজ্জীব ; অবহেলা-অবজ্ঞায়
মর্ম পীড়ে অশ্রু বহে প্রাণ কাতরায় !
নিশিদিন দাসত্বপীড়িত দেহ মাঝে
যে ক্রন্দন যে বেদন আলোড়িয়া বাজে—
কার বক্ষে গিয়া সে রে জালাবে পাবক,
কোথায় দেবতা—শ্রায় ধর্মের সাধক ?

প্রাণ যায় মুক্তি চায় কে ঘুচাবে ক্লেশ
মুক্তির আনন্দ-তালে হিল্লোলিয়া দেশ ?

কলিকাতা

২৯শে চৈত্র ১৩২৮

সত্যেন্দ্র-তর্পণ

(কবি সত্যেন্দ্রনাথ দত্তের মৃত্যুতে)

আজি সূর্য্য মেঘ-ঢাকা, দিবস ঘনিমা-মাথা, অন্ধকার ঘিরেছে ভুবন,
 এ স্নিগ্ধ বাদল-দিনে পুলক-পূরিত মনে কাব্য-ছবি করিতে অঙ্কন ;
 যত মেবে ভিড় করে, যত বারি বরবারে, তত তোমা মনে পড়ে আজ—
 মনে পড়ে সৌম্য মূর্ত্তি, ঐশি-যুগ স্নিগ্ধ-কান্তি, কল্পনার ওহে পক্ষিরাজ !
 বরবারি মেঘ সম ছিলে শান্ত সৌম্য কম, তারি মত করেছ বর্ষণ
 অজস্র ভাবের ধারা কী শীতল জ্বালাহর,—কী প্রশান্ত আনন্দ ভাষণ !
 এ বরষা ঐশিয়ার কেন্দ্রে মরে আরবার, কোথা তুমি ছল্লাল সন্তান,
 এস পূর্ণ সত্য কবি, গাও গান ঐক ছবি কল্পনায় করিয়া সন্ধান ।
 সাহিত্য-সমাজ হতে যে কেহ কালের শ্রোতে ভেসে গেছে লভিয়া মরণ
 তাহারি কল্যাণ তরে ভক্তিশ্রদ্ধাভরা স্বরে তুনি নিতি করেছ তর্পণ ;
 আজি তুমি স্বর্গলোকে, রুদ্ধ বুক তব শোকে, কে তোমায়ে করিবে অর্চন,
 কে তোমার স্নিগ্ধ-গীতি উচ্ছল স্বদেশ-প্রীতি পিরে তোমা করিবে বন্দন ?
 নমাজের অবিচার শাসকের অত্যাচার মন্ড্রে তব তুলেছে ক্রন্দন,
 তাই শত কবিতায় তীব্রতম বেদনায় সে কলুষ করেছ ছেদন ।
 মনে পড়ে সেই দিন স্নেহলতা স্নেহহীন হয়ে যবে বরিল মরণ—
 তুমিই ব্যথিত বুকে নির্দয়-লেখনী-মুখে ঢেলেছিলে তীব্র হতাশন ।
 ঐজো কত স্নেহলতা নির্যাতন-অবনতা কত বধু করে আর্তিনাদ,
 তাদের হৃদয়-স্কৃত কাহারে কাঁদাবে তত, বেদনায় কে দিবে সংবাদ ?
 ভণ্ডামি ও ক্ষুদ্র কথা তোমায়ে দিয়েছে ব্যথা, তীব্রতম দেহ প্রতিবাদ,
 ত্রায়ের নির্ভীক বাণী তোমার শায়ক হানি' কত ভণ্ডে দিলে অবসাদ ।

অরুণিমা

স্বদেশের অকল্যাণ যে করেছে ক্ষুদ্র-প্রাণ তুমি তারে শাসিরা কঠোর
কর্তব্য দেখাতে দেহ সত্য পথ চিনারেছ, হে তেজস্বী হে সত্য-বিভোর !
ডারারের অপকীর্তি পঙ্কাবে সে দহ্যাবুত্তি, তুমি তার দিলে পরিচয়—
ছাড় নাট পুনীটারে পলাইতে অহঙ্কারে, শিক্ষা দিলে নিশ্চয় নির্ভয় ।

মহাদ্রুম বনস্পতি যে আজ সাহিত্য-পতি পেলে তাঁর স্নেহস্রাবান,
সে রবি ভূবন-জ্যোতি, তুমি যেন নিশাপতি আহরিলে তাঁরি আলো প্রাণ ;
সে স্নেহে অন্তর ভরি' নিজ শির উচ্চ করি' নিজ শক্তি করিলে প্রকাশ,—
অকুরন্ত সে কবিত্ব অকুরন্ত মনুষ্যত্ব অকুরন্ত বিচিত্র বিকাশ !

বাজাইলে বেণু বীণ, জাগাইলে ক্ষুদ্রমনা হতাশাস বাঙালী সন্তান,
কোমলে গেরেছ গান, বজ্রের তুলেছ তান, হে কুসুম-কুলিশ-পরাণ !
উজাড়ি' আপন শক্তি টেলেছ সাহিত্য-ভক্তি, তবু তব মিটেনিক আশ,
দেশ-দেশান্তর ছুটে মধুপের মত লুটে আহরিলে মধু বারো মাস ;
ছান্নে তব চিত্ত নাচে, বেণু বীণা কুহু বাজে, যাহুকর মোহে যেন মন—
কভু লবু কভু গুরু কভু বাজে ছকছক মাদল মৃদঙ্গ অগগন ।

অক্ষর অক্ষর-কীর্তি তাঁরি তুমি শক্তি-পূর্তি, আজি তোনা করি হে বন্দন,
হে বাংলার ভক্ত হেলে, স্বর্গ হতে হস্ত মেলে ক্ষুদ্র পূজা কর হে গ্রহণ ।

কলিকাতা

৯ই আষাঢ় ১৩২৯

অতীত-ভারত

দেশের মাটি দোনা খাঁটি ধাত্রী প্রাণদাত্রী আমার,
তোমার মাঝে যে প্রাণ আছে জাগাও তারে জাগাও আবার ;—

স্তম্ভ হরষ লুপ্ত বরষ জাগাও মহিমাময় দিবা
 জাগাও শক্তি অবান মুক্তি জাগাও তব দিবা বিভা !
 কুরুক্ষেত্রে হেরুক নেত্র হেরুক ভীষ্ম দ্রোণার্জুন,
 হেরুক শক্ত স্বদেশভক্ত যোদ্ধা প্রবল পূর্ণ-তুণ ।
 কাঞ্চি কোশল মদ্য কেরল ইন্দ্রপ্রস্থ হস্তিনা
 মৎস্ত মিথিল সুরাট দ্রাবিড় কাণ্ডকুজ দক্ষিণা
 সিন্ধু প্রয়াগ কেকয় সে প্রাগ্ অবন্তী ও বিদভ
 মল্ল কাশী পুণ্যহাসি কর্ণাট সে স্ম-গর্ভ—
 জাণ্ডক তারা জাণ্ডক সারা ভারত জুড়ে লুপ্ত দেশ
 দৌপ্ত স্বাধীন গৌরবলীন হরষাষিত মুক্ত-ক্লেশ
 বিজয়বিলীন দাসত্বহীন উন্নত-শির সগর্ভ
 দৃপ্ত-চরণ উন্মাদ-মন শত্রুহারী সদৰ্প
 দিগ্বিজয়ী আত্মজয়ী ক্ষমী এবং জীবন্ত
 ধর্মী গ্রামী মুক্তিবাহী প্রাণের স্রোতে চলন্ত ;
 জাণ্ডক ভারত মহা ভারত ঘুচিয়ে কঠোর দাসত্ব
 ঘুচিয়ে কাঁদন কলুষ-বান্ধন ঘুচিয়ে আলস জড়ত্ব !
 এই বে ধূলি দেশের ধূলি আজ দলিত অবজ্ঞার—
 জানিস্ কি, মন, ছিল এমনি দিবস যাহা গত, হার,
 এই মাটিতে লক্ষ ভিতে উঠ'ল জেগে হৃদময়
 লক্ষ তনয় মূর্ত্ত বিজয় লক্ষ অটল:কর্ম্মাজন ।
 জাগ্ রে পরাণ স্তম্ভ পরাণ সেই ভারতে চল্ রে আজ
 জন্মে' নব অভিনব আনন্দেতে ডুবিয়ে লাভ,

অযোধ্যাতে ইন্দ্রপ্রস্থে উজ্জয়িনী হস্তিনায়
জাগ্ আহবে ভেরীর রবে বীরের অসিবাঞ্ছনায়,
ওঠ্ রে জেগে, পুণ্য যাগে রাজস্থয়েতে হ' ঋত্বিক,
অশ্বমেধের অশ্ব-সাথে ঘোর পৃথিবী দিগ্বিদিক,
জন্মে' আজি অনুজ সাজি' বুধিষ্টির স্ফুটান
ধর্ম্মী ত্রায়ীর আজ্ঞাবাহীর আনন্দেতে ভর পরাণ—
বিনয়-আশয় মাদ্রী-তনয় বুধিষ্টির কনিষ্ঠ
তঁাহার মেহ জুড়াক্ দেহ তঁাহার প্রেমে গরিষ্ঠ ।

ঐ যে হেরি ঘেরি' ঘেরি' কুরুক্ষেত্রে যোদ্ধাদল—
ভীষ্ম মহান্ দ্রোণ বলীয়ান্ কর্ণ অটল অচঞ্চল,
জন্মা' রে আজ সে বুদ্ধ মাঝ জন্মা'হয়ে ধনঞ্জয়
গাণ্ডীব হাতে কৃষ্ণ সাথে,—সর্বনাশা ও দুর্জয়,
শত্রু শত হউক নত, বাজুক্ ভেরী শজা ঢাক,
বীরোন্মাদে জয়োন্মাদে কর্ণ ভবক্ তন্দ্রা যাক,
ভীষ্মে দ্রোণে কর্ণে রণে কাটব্ শ্রেষ্ঠ বীরের শির,
পৃথ্বীজরী আত্মজয়ী পার্থ আমি শ্রেষ্ঠ বীর,
যাই পাতালে নভস্তলে যাই বিজয়ে লক্ষ দেশ,
প্রবল বলে সকল দলে' জিনব্ দিশি নাইক শেষ,
অগ্নি-বাণে বরুণ-বাণে রচব্ আগুন, সমুদ্র—
মৌন জগৎ স্তম্ভিতবৎ, শত্রু ভাবে—কী বৃদ্ধ!
সরিয়ে রাখি নাগ বাসুকী পর্বত রা গাণ্ডীব
ইন্দ্রে শাসি' অগ্নি তুঘি' করব্ দাহন ঋগুবে,

বিরাট-দেশে ছদ্মবেশে গোঁধন 'একা রক্ষিব
শতেক বীরে তীক্ষ্ণ তীরে কর্ব মোহে নিৰ্জীব,
কঠোর তপে শরীর সঁপে' উৰ্দ্ধ-বাছ উৰ্দ্ধ-পদ
আত্মজোরে আন্ব হরে' পশুপতির পাশুপত,
লক্ষ ভেদি' শত্রু বধি' আন্ব জিনে' পাঞ্চালী,
সুভদ্রারে আন্ব হরে' শূত্রে সমর সঞ্চালি' ;—
অৰ্জুন আমি যোদ্ধা যমী ক্ষিপ্ত এবং প্রশান্ত
দৃষ্টনাশী স্থাননিবাসী স্বল্পভাষী সুকান্ত ।

ভরত হয়ে রাজ্য পেয়ে ভজ্ব না ক সিংহাসন,
জ্যেষ্ঠ-চরণ নিত্য শরণ তার পূজাতেই লিপ্ত মন ;
রামের পিছে বিপদ মিছে গণ্য করে' গহন বন
হুংত সহি' আজ্ঞাবাহী চল নিতি সে লক্ষণ ;
রামের বেশে যুনির দেশে কান্তারে ও লঙ্কাতে
রাক্ষসেরে ধ্বংস করে' ঘৃষ্ব বিজয় ডঙ্কাতে ।

লুপ্ত ভারত সুপ্ত ভারত তার দেশে ও সন্তানে
জন্ম লব নিত্য নব কল্লনারিসন্ধানে,—
আনন্দে তার মুক্তিতে তার শক্তিতে তার উল্লাসে
উদ্দীপিত উজ্জীবিত জাগতে চাহি উচ্ছ্বাসে ;
হের্ব নবীন হের্ব স্বাধীন হের্ব বিরাট মদ্রিত
কল্লোলিত উদ্বেলিত ভারত সাম-বঙ্কত,
কর্মা ভারত ধর্মী ভারত উদাত্ত ও সংবত
যোদ্ধা ভারত স্থায়ী ভারত ত্যাগী ভারত সংহত ।

অরুণিমা

মর্শ্ব দহে অশ্রু বহে—আজকে ভারত লাক্ষিত,
মুক্ত ভারত দৃষ্ট ভারত আজকে শাসক-শাস্তিত !
মুক্তি-ব্যাকুল পরাণ আকুল এই ভারতে তুষ্ট নয়,
বার সে ভেসে মুক্ত দেশে লুপ্ত-ভারত-বক্ষময় ।

কলিকাতা

৫ই শ্রাবণ ১৯২৯

রানামায়ন ও মহাভারত

ভারতের শৌর্য্য বীৰ্য্য শক্তি মহান
উত্তাল-জীবন-লীলা মত্ত বেগবান,
উচ্ছসিত-প্রেম-প্ৰীতি-স্নেহ-অভিনয়,
মুক্তির আনন্দ আর সাহস দুর্জয়
ছই কাব্য-মহাধ্রুপ রচেছে—অপার
বিশাল বিপুল সৌম্য বোজন-বিস্তার
স্নিগ্ধছায়ার পরাবিত শ্রামল তরুণ
উদ্দান ছুঁয়ার দীপ্ত উদার করুণ
নিদাঘ-তাপিত-লক্ষ-মানব-আশ্রয়,
লক্ষ-শাখা-বাছ মেলি' রচেছে আলয়
ক্লিষ্ট আতুরের ; পত্রে পত্রে মর্ম্মরিধা
উষ্টিছে আনন্দ-ভাবে আজো কচো লিখা
বিগত-ভারত-প্রাণ, বিজয়-বারত,
সমর-হৃদ্ভুতি শত, স্নেহ-প্রেম-কথা !

বিপুল অযোধ্যা রাজ্য হরষে উতল
 শ্রীরামের অভিষেক, ক্রন্দন-বিহ্বল
 ক্ষণ পরে, বনযাত্রী রামের সংবাদ—
 গৃহে গৃহে, বৃদ্ধ-রাজ-কণ্ঠে আর্তনাদ !
 নিবিড় কান্টার, কলকল গোদাবরী
 কল্লোলিয়া চলিয়াছে দিবস-শরীরী
 সঙ্গীত-মুখরা, তারি শ্রাম তীরে ভাসে
 মঞ্জুল গুঞ্জনে আর সকৌতুক হাসে
 রাম-সীতা-প্রেম-আলাপন, দূরে ধীর
 ত্রাহিতপরায়ণ সে লক্ষ্মণ বীর
 বিনয়-আশয় । অশোক 'কানন হেরি—
 বিকটদশনা রুষ্ঠা চেড়ীবৃন্দে ঘেরি'
 ক্রন্দন-বিধুরা সীতা, জুড়ায় শ্রবণ
 সাগর লজ্জিত হনুমানের ভাষণ
 তাঁরি কাছে আকাজ্জিত রামের কুশল ।
 সেতুবন্ধ সাগরের মত্ত কলকল ।
 স্বর্ণময়ী লক্ষাপুরী সংগ্রামে মুখর,
 সিংহাসনে দশানন ব্যর্থিত কাতর,
 হত পরিজন, হত পুত্র মেঘনাদ,
 শোকমৌন সভারে আলোড়ি' উঠে নাদ
 “জয় রাম !” অযোধ্যার দ্বারে প্রত্যাগত
 বনবাসী রামচন্দ্র, আনন্দ-নিরত

অরুণিমা

লক্ষ-নর-নারী-কণ্ঠে উঠে সম্বর্ধন ;
হোথায় গোপন কোণে বৃশ্চিক-বেদন
অন্তরে চাপিয়া কাঁদে কৈকেয়ী মহিষী—
অনুতাপে জর্জরিতা পিষ্টা দিবানিশি
আত্ম-গ্লানিতারে, নহে আগুয়ান
সাহসে হেরিতে নারে রামের বয়ান ।
শান্ত সাম-মুখরিত সৌম্য তপোবন
বান্ধীকির, তারি মাঝে সীতার ক্রন্দন—
আশ্রয়বিহীনা ত্যক্তা স্বামী-অনাদৃতা
তবু রামপরায়ণা ! আবার আনীতা
রামচন্দ্র-সভাতলে পরীক্ষার তরে,
অভিমান-উধেলিতা সরমেরে দলে’
পরীক্ষা ধিক্কারি’ কাঁদি’ ডাকিছে জননী-
“লজ্জা হর, দ্বিধা হও, ‘হে মাতা ধরণী,
অঙ্কে লও ।”

আবার ধ্বনিছে অবিরত
শক্তিমত্ত কল্লোলিত সে মহাভারত
উদ্দাম উদার ।—পিতামহ ভীষ্মবীর
তেয়াগি’ সংসার-স্বথ সংযমী ও ধীর
করিছেন মেঘমল্ল প্রতিক্কা অটল ।
দিগ্‌জিগীষু সে পাণ্ডুর রথের ঘর্ষর ।

বসন্ত-প্রকল্প দিন, শ্রাম তরুলতা
 কুম্ম-সম্ভারে নম্র স্নগন্ধ-নিরতা,
 গাহিছে বিচিত্র পক্ষী, ঝরে নিঝরিণী,
 নির্জজন পর্কত-পার্শ্বে একক সঙ্গিনী
 রাজ্ঞী মাদ্রী, পাণ্ডুরাজ বিহ্বল-হৃদয়
 প্রেমের আবেগ-ভারে, ভুলিয়া নির্দয়
 ঋষি-সুত-অভিশাপ করিল চুম্বন
 মাদ্রীর তপত ওষ্ঠে, সহসা মরণ !
 বিবাদ বন্যে আসে পাণ্ডবে কৌরবে,
 কণবীর দম্ভভরে আনন্দে গৌরবে
 লয়েছে কৌরব-পক্ষ, জ্ঞান না।সে মনে
 রক্তের বন্ধন আছে পাণ্ডবের সনে,
 স্নেহশীলা কুন্তীদেবী তারে নদীতীরে
 লজ্জায় হরষে ভয়ে বলে ধীরে ধীরে—
 “আমি যে জননী তব কুমারী-জীবনে,
 আয় বক্ষে, আয় ভ্রাতা-পাণ্ডব-সদনে।”
 বুধিষ্ঠির-রাজহুয়, করিতে বিজয়
 লক্ষ দেশ চালিয়াছে ভীম ধনঞ্জয়
 নকুল ও সহদেব, লক্ষ নরপতি
 বুধিষ্ঠির-যজ্ঞঘারে করিছে প্রণতি
 নম্র শির, উঠিছে কল্লোল অবিরাম।
 আবার হোথায় বনে অনাহারী শ্লান

পঞ্চ ভাই, অহঙ্কারী রাজা হুয্যোদন
 চলেছে বাখানি' রক্ত-মাণিক্য-ভূষণ
 ঘোষণাজ্বলে ব্যাথতে পাণ্ডবে, তার
 বন্ধন গন্ধর্ব-হাতে লাঞ্ছনা অপার,
 ষুধিষ্ঠির পার্থে কন—“মুক্ত কর আজ
 কুরুরাজে, অগ্নে যবে বংশে দেছে লাজ
 আমাদের, নাই মোরা শুধু পঞ্চ ভাই,
 একশত পঞ্চ ভ্রাতা মোরা, ঘেঁষ নাই।”
 নিস্তরু গভীর রাত্রি, শায়িত অর্জুন
 স্রুপুর্বে নিদ্রাতুর, ধ্বনি-কুহল
 কিকিণী-কঁকনে বাজে, আসিলা উর্বশী
 প্রণয়-বেদন-পিষ্টা—অস্তর উচ্ছ্বসি'
 জাগে লজ্জা ভয় স্মৃতি, জাগায়ে ফাস্তনী
 কহে—“আজি সভাতলে আমারে, হে গুণী,
 হেরিয়াছ বার বার, বল কি কামনা?”
 অর্জুন বিনত্র শিরে কহিছে—“ললনা,
 ক্ষম মোরে, হেরিয়া ভেবেছি—এই তুমি
 মাতৃসমা, পূর্বপুরুষের জন্মভূমি!”
 কুরুক্ষেত্রে উঠিছে আরাব, শক্তিক্ষিপ্ত
 মদমত্ত প্রবল অটল তেজোদীপ্ত
 কোটি কোটি বীরের উল্লাস, সে হুঙ্কার
 পৃথ্বীজয়ী অর্জুনের গাণ্ডীব-টঙ্কার

লক্ষ-বীর-ভীতিকর । হোথা স্বামীহীনা
নির্বাক্ষবা নিরাশ্রয়া বিলাপবিলীনা
লক্ষ-কুরু-রমণীর করুণ ক্রন্দন ।
তারি পাশে অশ্বমেধ । ত্যজি' রাজ্য ধন
স্বর্গগামী সুধিষ্ঠির ।

ছই ইতিহাস—

ছই মহামানবের বিচিত্র বিকাশ—
কখনো করুণ শান্ত, কভু বীৰ্য্যবান
মত্তবল উচ্ছৃঙ্খল, কভু বা কল্যাণ-
স্নেহ-প্ৰীতি-সুধাময় আনন্দ-উজ্জ্বল,
ক্ষমায় নমিত কভু, বিক্রমে বিহ্বল,
শোকে তাপে ব্যথাময়, প্রেমে গরীয়ান,
কশ্মে নম্র, ধশ্মে সৌম্য, শাসনে মহান,
মহুশ্বত্রে শাস্তুরসে বীরত্বে বিজয়ে
ভ্রাতৃপ্রেম-সত্যনিষ্ঠা-ঔদার্য্য-বিনয়ে
সংসমে সাধনে গ্রায়ে নিতি উজ্জীবিত
নিয়ন্ত্রিত লীলায়িত চির-উদ্দীপিত
চির-শ্রাম চির-শিথিল ।

করি নমস্কার

হে মহামানব-ছবি আনন্দ-আগার,
নহ শুধু ভারতের জীবন-দর্পণ,
নিখিল মানবে দৌহে করেছ তর্পণ ;

অরুণিমা

বিশ্ববাসী মানবের হৃৎস্থ অস্থ আশা
দৌহার হয়েছে মূর্ত্ত, লভিয়াছে ভাষা ।

কলকাতা

৩০শে শ্রাবণ ও ৯ই ভাদ্র ১৩২৯

মা

মনে পড়ে সেই দিন
অন্ধকার মাতৃগর্ভে হয়ে আছি লীন
হাত পা গুটায়—
নাহি চক্ষু নাহি বল, পত্রের কুলায়ে
শক্তিহীন পক্ষাশিশু মত,
ঝরে অবিরত
জননীর শত শিরা উপশিরা হ'তে
অবিরাম অনাবিল শোতে
আমারি বয়ান পরে অমৃতের জীবন-ক্ষরণা—
জননীর অন্তরের উৎসারিত স্নেহের বরণা ।
তঁারি শাস্ত্র তঁারি পুষ্টি তঁারি শক্তি
পীযুষ-নিব্বার হয়ে উচ্ছ্বসিত গতি
আমারে দিতেছে প্রাণ,
তাই করি' পান
দিনে দিনে আপনারে পাই,—
জননীর দেহ হতে আপনার দেহেরে কুড়াই ;

পাই দেহ পাই প্রাণ আর পাই বল,
 আনন্দ উজ্জ্বল ।
 তিলে তিলে জননীর সর্বস্বেরে নিয়ে
 তাঁরি দেহ কেটে নিয়ে আম উঠি জিয়ে ;
 আমার মুরতি

তাঁহারি জীবনাবেগ-জাগ্রত পুরতি ;
 তাঁরি হৃৎ তাঁরি মুখ আকাঙ্ক্ষা তাঁহার
 দিনে দিনে মোর রূপে ধরিল আকার ।

তারপর এল বাহিরিয়া
 জগতের এক কোণে নথ অজ্ঞ-হিয়া
 অসহায়,

বন্ধের কারাগার
 দুইটি বাহতে রচা সুদৃঢ় বেঁটন
 আমারে বেরিয়া নিতি করিছে রক্ষণ ।
 দুঃখ-ব্যথা-উষেলিত জগৎ-সংসার—
 তারি পারাবার

ধেরে আসে তরঙ্গ দোলায়ে,
 আমারে লুকায়ে
 বন্ধের দুর্ভেদ্য দুর্গে জননী দাঁড়ায়—
 ভীতা ত্রস্তা, জাপটে জড়ায় ।
 বন্ধের শীতল কান্ত নিবিড় আশ্রয়ে
 অনন্ত নির্ভয়ে

পান করি স্তম্ভ মধু-ক্ষরা,
 বার বার আসে সুধাভরা
 মুখে আর ভালে মোর অযাচিত অজস্র চুষন
 প্রাণ-সঞ্জীবন ।

ছুটি আশি—ছুইট প্রহরী
 সতর্ক একাগ্র হয়ে নিশিদিন ধরি’
 রহে পাছে রহে পাশে রহে চারিদিকে ;
 মোর হাসিটিকে
 করিছে উজ্জল দিয়ে চুমা দিয়ে আরো হাসি,
 নয়ন-সলিলে যবে ভাসি
 আমারে ভুলায় হয়ে আনন্দ-ভাবিণী
 সন্তাপ-নাশিনী ।

আজি দৃগু বলবান হেরিয়া আগায়
 ভাবি হায়,
 অসহায় নথ শিশু-ক্লেদন-সঞ্চল
 আমারে কে করিল সবল
 জগতের বক্রপথে চলিতে সাহসী
 আপনার শক্তি বিকশি’ ?—
 জননী সে স্নেহশীলা জীবন-দায়িনী
 প্রসন্ন-হাসিনী
 আনন্দ-দায়িনী শুভা করুণা কল্যাণী

তারি সব দানি'
 গড়েছে আমায় এই ;—
 আজি আমি মুক্ত শত্রু দ্বিধাহীন, কোন শঙ্কা নেই ।
 কিন্তু প্রাণ কেঁদে উঠে
 যেতে চায় ছুটে
 হয়ে অসহায়
 জননীর বক্ষের কুলায় ।
 স্বর্গগতা জননী আমার,
 আজি বার বার
 সাধ যায় পুনরায় জন্ম লই গর্ভেতে তোমার
 ক্ষুদ্র-দেহ-ভার,
 অন্ধকারে গুয়ে গুয়ে পান করি সুখা
 মিটাইয়ে ক্ষুধা ;
 তব বক্ষে বাহতে লুকায়
 আকাজ্ঞা মিটায়
 পান করি স্তন-ছুটি,
 সম্মুখে রহুক্‌ ছুটি'
 করুণ নয়ন তব
 চিরদিন অপূর্ব অভিনব ।
 চুমা চুমা চুমা
 চুমা দিয়ে হাসি দিয়ে বল—“সুমা সুমা” ;

অল্পশিমা

অভিহানে কাঁদি—
বল মাঝি' মাঝি'
“কাঁদিস্ নে আর বাছা, আয় বন্ধে আয়”,
ভুলে গিয়ে সকল ব্যাথায়
বাস করি বন্ধের নিলয়ে
আনন্দে হরষে সুখে অপার নির্ভয়ে ;
জননী আমার,
তোমার অন্তর-মাঝে ডাক মোরে লহ আরবার ।

কলিকাতা

১৮ই ভাদ্র ১৩২৯

পাণ্ডু ও আত

(পাণ্ডু বনচারী হইয়া বহু বৎসর শতশৃঙ্গ পর্বতে কুন্তী ও মাদ্রীর সহিত ঋষিগণের নিকট বাস করেন । ঋষিপুত্র কিলমের অভিষাপ ছিল যে পাণ্ডু স্ত্রী-সংস্পর্শে প্রাণত্যাগ করিবেন । বসন্তকালে একদিন একাকিনী মাদ্রীকে সম্ভাষণ করিতে গিয়া পাণ্ডুর মৃত্যু ঘটে ।)

পাণ্ডু ।——সুন্দর প্রভাত আজি, সুন্দর আকাশ

তরল-সুবর্ণ-সিক্ত, চঞ্চল বাতাস
ধেয়ে ধেয়ে নেচে নেচে স্বনিছে পাগল,
পত্রে পত্রে ফুলে ফুলে করিছে চপল
আপনার পুলক সঞ্চারি', কভু ধায়
উচ্চশীর্ষ তরু-শিরে, কভু বা হেলায়
নোয়াইয়া তৃণটিরে ছড়ায় শীকরে
গিরিপাদ্রবাহী ক্ষীণ সলিল-নির্ঝরে ;

ফাল্গুনের চুখন-আবেশে অবনত
 উচ্ছ্বসিত প্রকুস্মিত তরু শত শত—
 কুম্ভমে ও কান্ত কিশলয়ে কুরুবকে
 ফেতকী করবী যুথী পলাশে চম্পকে
 পারিভদ্রে অশোকে কেশরে ; কলকলি'
 কোকিল-কোকিলা গাহে, পুষ্পে পুষ্পে অলি
 চুমে চুমে পিয়ে পিয়ে পুরায় বাসনা ;
 আকাশে বাতাসে আজ জাগিছে কামনা
 একখানি নবীন সজীব, ধরা-বুকে
 অজস্র সম্ভারে আর অকুরন্ত স্মৃথে
 জাগে যেন আশা এক তৃপতি-ব্যাকুল
 অনুরাগী প্রার্থী ও উতল ;—নাহি কূল
 নাহি সীমা এই আনন্দের—কুটে টুটে
 নৃত্যশীল, ছলে ছলে কেঁপে কেঁপে উঠে
 মিলন-ব্যাকুলা দীর্ঘ-বিরহ-কাতরা
 তরুণীর মত—ক্ষিপ্রা স্তব্ধা মুখরা
 নীরবা ; মাদ্রী, আজি আনন্দ-পূরিতা
 শ্রামলা নবীনা ধরা, আশায় কম্পিতা
 প্রিয়-পার্শ্বে প্রেয়সী সে চুখন-আগ্রহী !
 তপঃক্লিষ্ট চিত্তে মোর আজি রহি' রহি'
 পুলক-পরশ লাগে, আজ করি পান
 পরণীর পুলকিত উথলিত প্রাণ ।

অরুণিমা

মাদ্রী ।——ঐ হের গিরি-গাত্রে তুষারে আলোক
রচিয়াছে মোহময় কিবা স্বপ্নলোক
বিচিত্র উজ্জ্বল বর্ণে, আধ তরুশির
সে আলোকে শোভাময়, আধেক শিশির-
মাণিক্য-লগ্ন—ঝলমল শ্রামলে রূপায় !
চল ঐ তরুতলে, বসিয়ে হোঁথায়
হেরিব বাসন্তী শোভা চারু কমলীর ।

পাণ্ডু ।——বড় প্রিয় বড় প্রিয় আজি অতি প্রিয়
হাস্তময় প্রফুল্ল দিবস ; চেয়ে চেয়ে
আজি প্রাণ ভরে' আসে, পাখী গেয়ে গেয়ে
কম্পন জাগায় মোর অন্তর-কন্দরে ;
বাধা-বন্ধ ছাড়ি' প্রাণ আজিকে সম্বরে
আনন্দের মুক্ত পারাবারে । মাদ্রী, প্রিয়া,
অতৃপ্ত সংযম-নম্র সংবদ্ধ এ হিন্না
উচ্ছ্বসিত উষেলিত আজি, জানি না ক
কি এক অজ্ঞাত সূক্ষ্ম বলে—“রাখ, রাখ
দূরে আজ তপোবদ্ধ কঠোর জীবন,
চাপল্যে জাগ্রত হও পুলক-মগন ।”
মাদ্রী, আজি রূপময়ী হেরিয়া ধরায়
তোমার বিকচ রূপ অপূর্ব শোভায়
নয়নে জাগিয়া উঠে,—হেরি বার বার
তোমার ও তনু-মাঝে যৌবন-সন্তার

ধরণীর, উদ্ভাসিত তব আঁখি-ছাট
 গুল্প-চোখে ধরণীর ব্যগ্র আশা ফুটি'
 রহে যেন, ঢল ঢল কাস্ত-তল্ল-রূপ
 পরিয়া রেখেছে যেন রূপ অপরূপ
 প্রকৃতির উজ্জল নবীন, হাসিখানি
 তব মুখ 'পরে মনে মোর দেয় আনি'
 ধরণীর শুভ্র প্রফুল্লতা, জেগে রয়
 তোমার মোহন দেহে আজি অভিনয়
 বসন্তের ; আজি ভালবাসি ভালবাসি
 তোমার সর্বস্ব আনি, ওই মুখ হাসি ;
 সাধ যায় ভেঙে দিই তপস্রা-সংযম,
 একটি চুষন করি ওই অল্পপম
 অধরে তোমার—ব্যগ্র আশায় উন্মুখ ।

মাদ্রী ।——প্রতি তব্বী কাঁপে মোর, ধরথরে বুক
 স্নিগ্ধ যবে নিদারুণ সেই আভির্ভাপ !
 পাণ্ডু, প্রিয়, জানি মনে নাহি কোন পাপ
 ব্যাকুল অন্তর যাদ জাগে প্রীতিমান ;
 কিন্তু মনে রেখো তার তাঁর প্রাতদান—
 নির্দয় মরণ !

পাণ্ডু ।—— মাদ্রী, প্রিয়া, নারী তুমি,
 আনন্দের জীবনের তুমি জন্মভূমি !

অরুণিমা

তাপময় কঠোর ধরায় নিঝ রিণী
শীতধারা, প্রেম-ব্যথা 'পরে প্রবাহিনী
তৃপ্তি সমা, আশায় পূর্ণতা সুখময়ী,
বাসনার ক্ষিপ্ত বক্ষে সুধাময়ী, অগ্নি,
শান্ত কর বুলাইয়ে শীতল পরশ,
শিশুর ক্রন্দনে তুমি ঢালিয়ে হরষ
কর হাসি, আকাজ্জনা-বেদনা-পরিতাপে
জগতের দুঃখ-ব্যথা-শোকে অভিশাপে
আনোড়িত উষ্মলিত ক্রন্দনের মাঝে
মূর্তিমতী হর্ষ আর সুখ সম রাজে
তোমার ও কান্ত রূপ ; তুমি মহিমসী
ক্রন্দন-বেদন 'পরে আকুলি' উদ্ধৃতি
ঢেলে দাও শীতরাগ তোমার গরিমা,—
স্নিগ্ধ-জ্যোতি সুবিমল সে দিব্য মহিমা
ক্রন্দনে করিছে সুখ, বেদনে মহান,
সুদুতারে নিশিদিন করে গরীয়ান,
দারিদ্র্যে উজ্জল । সৃষ্টির প্রথম হতে
চলেছে পুরুষ তার ক্রেশে দেহ-পথে
অসহায় কেঁদে কেঁদে ক্ষিপ্ত উচ্ছ্বল
গৃহহীন শাস্তিহীন অতৃপ্ত চঞ্চল
রৌদ্রক্লিষ্ট পথহারা পথিক সমান, “
খুঁজে খুঁজে ক্লান্তপদ, করিছে সন্ধান ।”

তবু কার,—সহসা হেরিল একদিন
 সম্মুখে দাঁড়ায়ে তুমি নারী—শাস্তিলীন
 উজ্জ্বল প্রসন্ন বিভা লয়ে, সুধাময়
 আশি-ভাতি জুড়াল বেদন, দুঃখ-ভয়
 দূরে গেল শুনে তব অমৃত-ভাষণ,
 কল্যাণ-কোমল তব কর-পরশন
 আকাজক্ষা নিভায়ে দিল, দিলে আলিঙ্গন
 প্রিয়াক্রমে, ললাটেতে করিলে চুম্বন
 নাতা হরে, ভগ্নী হরে জুড়ালে ব্যথায় ;
 চমকিরা তোমা পানে চাহিয়া দাঁড়ায়
 পুরুষ অতৃপ্ত ক্লিষ্ট, হৃদি ভরে তার,
 শিরা-উপশিরা মাঝে পুলক-সঞ্চার
 জেগে ওঠে অভিনব ; তুমি হাত ধরে
 বন্ধন-হারারে নিজ প্রেম-প্রীতি-ডোরে
 প্রদানিলে শীতল আশ্রয় স্নিগ্ধচ্ছায় ;
 সেই হতে আকাজক্ষা ও ব্যথার দোলায়
 তারে বক্ষে রাখিয়াছ, রচি' স্বর্গখানি
 বন্ধনে অমৃত-রস দিলে তুমি আনি' ।
 তুমি নারী পুরুষের হৃদয়-বাহিতা
 আকাজক্ষা-কমল-দলে আজন্ম-পূজিতা ।
 নাদ্রী, সেই প্রেমময়ী অপূর্ণা রমণী
 তব রূপে হেরি আজ, হৃদয় দমনী

পুলকে আনন্দে নাচে, দাও ধরা দাও,
অতৃপ্ত-বন্ধেরে আজ জুড়াও জুড়াও
একটি নিবিড় আলিঙ্গনে ।

মাদ্রী ।——

ক্ষান্ত হও

সর্বনাশ করো না প্রাণেশ ! মনে লও
আলিঙ্গন গভ্র মাঝে রেখেছে মরণ
কুস্মমে সর্পের মত । যদি এই ক্ষণ
মত্ত বাসনার তব ঢালে বিন্দু জল
পর ক্ষণ মনে রেখো, নিস্তব্ধ নিশ্চল
এনে দেবে মহা শূন্য, মহা অবসান,
সর্ব বাসনার শেষ ; শান্ত কর প্রাণ,
ক্ষমা কর ।

পাণ্ডু ।——

জানি, প্রিয়া, জানি সে মিলন

দেবে মৃত্যু, তব প্রাণ মানে না বারণ !

একটি পুলকাবেগ-পূরিত চুশনে

ভরে' যাবে জীর্ণ হিয়া, আবেশ-স্বপনে

শোণিতে জাগিবে স্মৃতি ; মৃত্যু তার পর

সে মরণ স্নিগ্ধ তৃপ্ত আনন্দ-সাগর !

মাদ্রী, মাদ্রী, নাহি মৃত্যু, নাহি ভয় আজি,

চিত্তের স্তম্ভস্ত স্তম্ভ বাসনার রাজি

উল্লাসে মেতেছে আজ ; দাও সে চুশন

প্রথম পুরুষ হবে আনন্দ-মগন

দিল চুমা প্রথমা নারীর মুখে ।

মাদ্রী ।- — হায় !

সর্বনাশ ! সর্বনাশ ! হিম হয়ে যায়
পাণ্ডুর উত্তম্ব বক্ষ ! খসে আলিঙ্গন,
কণ্ঠে মোর সে নিবিড় বাহুর বেষ্টন
খসে' পড়ে ! মৌন নম্র সে স্মিত আনন !
পাণ্ডু, পাণ্ডু, কোথা তুমি ? এই কি মরণ ?
সব শেষ ? পাণ্ডু নাই ? ক্রুর অভিশাপ !
পাণ্ডু, প্রিয়, ওঠ, জাগ ! অসহ্য সন্তাপ !

লিলাত:

২১শে ভাদ্র ১৩২৯

